
Людзі Кебіча: хто ёсьць хто 


(чытайце 4-ю старонку 9) 





МІЛЬЁН 
НА РЭФЭРЭНДУМ 


350 тысячаў подпісаў у падтрымку рэфэрэндуму трэба 
сабраць максымум за два тыдні. Інакш ідэя рэфэрэндуму 


губляе сэнс. 


Збор подпісаў пачаўся фак- 
тычна ў нядзелю, 23 лютага 
Напярэдадні Менскі паліграф- 
камбінат апэратыўна аддрука- 


ваў 570 тысячаў падпісных 
лістоў, якія неадкладна былі 
разьвезеныя па 50 гарадах 


Беларусі -- паўсюль, дзе ёсьць 
сябры Ініцыятыўнае групы (на- 


гадаем, што ў ёй за- 
рэгістравана 1200 чалавек). 
Дзяржава пакуль не нясе 


ніякіх выдаткаў. На гэтым зтале, 
паводле закону, усё кладзецца 
на плечы ініцыятараў. І хаця 
ініцыятыву рэфэрэндуму, ЯК вядО- 
ма, падтрымалі ўсе дэмакратыч- 
ныя партыі Беларусі, аднак цяжар 
фінансавых выдаткаў даводзіцца 
несьці Народнаму Фронту. Ва 
Ўправе БНФ нам паведамілі, што 
на арганізацыю рэфэрэндуму 
ужо пайшло больш за 100 тыся- 
чаў рублёў (пераважна на папе- 
ру, друкаваньне, арэнду транс- 
парту). У выніку -- на банкаўскім 
рахунку Фронта засталіся ка- 
пейкі. Былі, праўда, зьвесткі, 
нібыта мільён рублёў на рэфэ- 
рэндум зьбіраюцца даць прадл- 
рымальніцкія колы, напалоханыя 
антырынкавай палітыкай урада і 
Вярхоўнага Савету. Аднак пасьля 
сустрэчы з Кебічам, які паабяцаў 
ім зьнізіць падаткі, пра мільён 
больш ніхто зь «бізнэсмэнаў» 
не заікаўся. 


Канцэпцыя 


для новага ўрада 


У першыя дні сакавіка ў 
Акадэміі навук Беларусі мяркуец- 





Зялёны 
зубр 


Падчас апошняй нарады ў 
Менску лідары дзяржаваў СНД 
атрымалі ад гаспадароў сустрэ- 
чы ў якасьці прэзэнту электрон- 
НЫЯ. гадзіньнікі у чорна-за- 
лацістым корпусе з надпісам 
«СНГ Вискули» і выяваю зубра 
(чамусьці зялёнага колеру) 

Партыя гэтых гадзіньнікаў 
(110 штук) была выраблена на 
Пінскім заводзе «Камэртон» па 
замове ўрада Рэспублікі 


ца- наладзіць абмеркаваньне 
канцэпцыі эканамічнай рэфор- 
мы, распрацаванай дэпутатамі 
ад Апазыцыі БНФ у Вярхоўным 
Савеце пры ўдзеле экспэртаў 

Пасьля абмеркаваньня, як 
сказаў карэспандэнту СВАБО- 
ДЫ дэпутат ВС Беларусі 
Уладзімер Заблоцкі (прэм'ер 
ценявога кабінэту міністраў), 
Апазыцыя мае намер апублі- 
каваць у газэтах сьціслы вары- 
янт сваёй канцэпцыі 3 -- 30 
старонак машынапіснага тэксту 
Ул.Заблоцкі паведаміў таксама 
што Апазыцыя распрацоўвае за- 
конапраект аб прыватызацыі, бо 
саўмінаўскі праект закона, які 
выносіцца на чарговую сэсію 
ВС, на яго думку, непрымальны 
для грамадзтва 


ЫГ. 





Мітынг у падтрымку рэфэрэндуму ў Менску 23-га лютага Здымак Юрыя ІВАНОВА 


Хто не шкадуе ахвяраваць на 
рэфэрэндум -- дык гэта шара- 
говыя выбаршчыкі. 23 лютага на 
мітынгу ў Менску было сабра- 
на: 11 691 рубель і каля 19 
тысячаў купонаў (на бэнзын). 
Калі хто яшчэ жадае далучыць 
свой «чырвонец» або мільён, 
нагадваем нумар рахунку БНФ: 
Камэрцыйны банк «Дукат», 
г.Менск, рахунак 700906 
МмФО 153001767. 

Старшыня Ініцыятыўнай групы 
рэфэрэндуму Ўладзімер Анцу- 
левіч -- кандыдат фізыка-матэ- 
матычных навук зь Беларускай 
Акадэміі -- спадзяецца, што 
патрэбныя 350 тысяч подпісаў 
удасца сабраць за тыдзень (да 
29 лютага), у скрайнім выпадку 
-.- за два тыдні, Калі ж арыен- 
тавацца на адведзеныя законам 
два месяцы, то пытаньне пра 
рэфэрэндум можа не патрапіць 
у парадак дня сакавіцкай сэсіі, 
бо яшчэ месяц будзе разгля- 
даць подпісы Цэнтральная вы- 
барчая камісія. Такі тэрмін ёй 
дае закон і ЦВК, зразумела, 
будзе цягнуць да апошняга дня, 
як гэта было з рэгістрацыяй 
ініцыятыўнай групы. Тады давяд- 
зецца чакаць восені, калі зьбя- 
рэцца чаргозая сэсія ВС (ме- 
навіта на чарговай сэсіі, па- 
водле закону, можа разглядац- 
ца пытаньне пра рэфэрэндум) 
Але ўвосень ужо трэба пра- 
водзіць новыя выбары! 
Зьвярніце ўвагу на фармулёўку 
пытаньня: «Ці лічыце Вы не- 
абходным правядзеньне ўво- 
сень 1992 года выбараў у 
вышэйшы орган дзяржаўнай 








В.П. улады Рэспублікі Беларусь 
пошт 
Дзелім партфэлі? 

Пасьля зьвестак, якія мы Навошта ствараць новую ар- Склалася ўражаньне, што 
атрымалі зь Беларусі, і ганізацыю, мэты якой не ад- лідары усіх партыяў і рухаў, што 
пасьля асабістых кантактаў розьніваюцца ад тых, што ставіць ўвайшлі ў гэты блёк, яшчэ да 
зь некаторымі прадстаў- перад сабой БНФ, куды, дарэчы, перавыбараў вырашылі падзяліць 


нікамі розных палітычных 
рухаў Беларусі хочам выка- 
заць сваю занепакоенасьць 
не зусім зразумелымі пад- 
зеямі, якія адбыліся 
апошнім часам на Радзіме 
Маецца на ўвазе стварэнь- 


БСДГ і ўваходзіць? Ці можа, 
"бацькі" Новай Беларусі выра- 
шылі, што без былой намэнкля- 
туры, якая губляе ўсюды свае 
пазыцыі, не абыйсьціся Беларусі? 
І вырашылі зрабіць лазейку ў 
новы Сойм для новых дземянь- 








не (ці спроба стварэньня) цеяў і ціхіняў. А наперадзе ж 
палітычнага блёку Новая вельмі адказная справа - пад- 
Беларусь рыхтоўка да рэф думу 


паміж сабой пасады ў будучых 
органах улады 
Сорамна, спадарства 


Сябры маскоўскага гарадзкога 
Таварыства беларускай культуры 
Імя Ф.Скарыны 

Аляксей БУКА, 
Генадзь ЛЕХ 
ды іншыя 


на падставе Закону аб вы- 
барах народных дэпутатаў 
Беларусі, праект якога ўнесе- 
ны Апазыцыяй БНФ у Вяр- 
хоўным Савеце, і ў сувязі з 
гэтым датэрміновы роспуск 
цяперашняга Вярхоўнага Са- 
вета?» 

Пытаюць: дзе пачытаць вы- 
барчы законапраект Апазыцыі? 
Па словах дэпутата ВС Лявона 
Баршчэўскага, у хуткім часе 
праект новага закону аб выба- 
рах будзе апублікаваны ў 
вафіцыйных газэтах. Аказваец- 
ца, вельмі няпроста было да- 
магчыся публікацыі. Сам жа 
законапраект быў распрацава- 
ны яшчэ год таму, напярэдадні 
красавіцкіх страйкаў, Некалькі 
разоў Апазыцыя ўносіла яго на 
разгляд Вярхоўнага Савету, ад- 
нак намэнклятура націскам кно- 
пак не прапускала яго ў пара- 
дак дня сэсіі 

Праект прадугледжвае ства- 
рэньне прафэсіинага парляман- 

дзе колькасьць дэпутатаў 
удзе зьменшана ўдвая - з 
360 да 180. Палова дэпутаў (80 
чал.) выбіраецца, як і раней, па 
аднамандатных выбарчых акру- 


гах; другая -- па ўсебеларускіх 
партыйных сьпісах. Выбарчыя 
акругі будуць павялічаны 
прыблізна да 100 тыс. выбар- 
шчыкаў. Гэта складае 3-4 
адміністрацыйныя раёны, што 
значна зьмяншае магчымасьці 
кіраўнічай намэнклятуры пра- 
водзіць сваіх кандыдатаў. Яшчэ 
адна істотная дэталь: новы вы- 
барчы закон забараняе народ- 
ным дэпутатам Беларусі ат- 
рымліваць заработную плату за 
любую дзейнасьць, акрамя зьвя- 
занай з выкананьнем дэпутацкіх 
абавязкаў. Гэта, апроч усяго, 
не дазваляе структурам выка- 
наўчай улады падкупляць дэпу- 
татаў, афармляючы іх дарад- 
цамі, кансультантамі і гд., як 
сталася зь цяперашнім Вярхоў- 
ным Саветам, што напалову 
фактычна куплены Саўмінам 

Дарэчы, усяго толькі 28 дэ- 
путатаў ВС (усе яны -- члены 
Апазыцыі) дамагаюцца роспуску 
цяперашняга Вярхоўнага Савету 
І ўвайшлі ў склад Ініцыятыўнай 
групы рэфэрэндуму 


Пятро ПАНКРАТОВІЧ 


рана саарананннаннваназрнанааана ына ай 


Голы кароль Уутацітаз 


15 лютага БТ паказала гутар- 
ку з ВЛандсбэргісам, У ле- 
тувіскага лідара запыталі у 
прыватнасьці, што ён думае аб 
памежных канфліктах Эстоніі ды 
Латві з Расеяй. Ландсбэргіс 
упэўнена адказаў: пасьля 40-га 
года Расея перарабіла гэтыя 
межы на сваю карысьць. Пра 
тое, што зь Летувой Расея за 
кошт Беларусі зрабіла зусім 
наадварот, ён сьціпла прамау- 
чаў. Аднак адразу не ўстрымаў- 
ся ад, прынамсі, недалікатнага 
кроку. Ён нагадаў. што межы 
Расві з Эстоніяй ды Латвіяй 
былі юрыдычна замацаваныя да- 
мовам! 20-га году і сказаў 
таксама што паводле пагад: 


неньня таго ж 20-га году мяжа 
Летувы праведзена каля возера 
Нар: 


пасьля чаго літасьціва 
1 што Летува сёньня 
дамагаецца гэтай мяжы 
Што гэта за пагадненьне -- ён 
не патлумачыў а толькі заявіў 
што гэты абшар быў далучаны 
да Летувы бо там. аказваецца 





пражывала каталіцкае на- 
сельніцтва і нават сустракаліся 
этнаграфічна летувіскія астравы! 
Менскія карэспандэнты на гэта 
прамаўчалі 3 -- можа праз 
далікатнасьць, а хутчэй ад ня- 
веданьня і абыякавасьці. 

Пасьля гэтага тэлеінтэрвію я 
яшчэ больш пераканаўся ў тым 
што мае нататкі (чытайце 5-ую 
старонку) зусім нетэндэнцый- 
ныя 

Андрэй БАЛЬЦАРОВІЧ 


ванага аг ана аза аа 
Гэкачэпісты 
-- дзецям 


8 тысяч даляраў заплацілі на 
дабрачынным аўкцыёне ў Ка- 
надзе за крэсла Кручкова, вы- 
стаўленае на продаж Расейскім 
дзіцячым фондам. Былі прадад- 
зены таксама гальштукі ды ка- 
шулі Янаева, якія перадала на 
аўкцыён ягоная сям'я з мэтаю 
дапамагчы дзецям 


зырзуцвцачасавыцсаіс хааваайыааса- сны ніанічыянісананананнасанй наска ннеананнанааннаваніччааасаатаернаааяа язва! 





а ннанананааананынааанаканаа чакання 


Ф РОР: Катипікаі.ога 2010 


Ф Інтэрнэт-версія: КатипіКкаі.ога 2010 





НА БЕЛАРУСІ 


СВАБОРА 





АРАБСКІЯ ЭМІРЫ 
ЗАЦІКАВІЛІСЯ 


ГОРАДНЯЙ 


Вольная эканамічная зона 
будзе стварацца Арабскімі 
Эміратамі непадалёк ад 
Горадні. Для гэтага 
выдзяляецца 10 тыс, га. 
Тут, за плотам, будзе 
створаны кансорцыюм 
«Нёман». 

Як мяркуецца, арабы ня 
толькі створаць для сябе пе- 
ракідачную базу на шляху ў 
Эўропу, але будуць будаваць 
на Беларусі ўсялякія заводы 
Канчатковае рашэньне аб зоне 
прыме Вярхоўны Савет, аблас- 
ныя ж дэпутаты ўжо выказаліся 
«за». Супраць галасаваў толькі 
адзін дэпутат -- вядомы на- 
стаўнік з Гудзевічаў (Мастоўскі 


А тым 
часам у 
Берасьці... 


Нарэшце прынята ўрадавая 
пастанова аб утварэньні 
Берасьцейскай вольнай 
эканамічнай зоны. 

На адведзенай паблізу гора- 
да тэрыторыі мяркуецца пабу- 
даваць прадпрыемствы, банкі, 
гатэлі, турыстычныя комплек- 
сы... Да ўдзелу ў практычнай 
рэалізацыі ідэі мяркуецца пры- 
цягнуць на конкурснай аснове 
фірмы зь дзяржаваў СНД і 
заходніх краінаў. Прадпры- 
мальнікам гарантуюць тут спры- 
яльныя ўмовы для бізнэсу: не- 
высокія падаткі, свабоду эзкс- 
парту-імпарту й гд. Аднак па- 
куль Што ўтвораны толькі 
Камітэт па кіраваньні вольнай 
эканамічнай зонай 





В.П. 


раён) Алесь Белакоз. У васнове 
яго пазыцыі здаровы, але пры- 
забыты беларускі недавер да 
розных «варагаў»: ашукаюць 
Для стварэньня зоны прапа- 
ноўваліся тры мясьціны. Бера- 
ставіцкі раён быў адразу 
адхілены, бо густа забудаваны 
вёскамі. Вайсковы палігон Ко- 
венскай дэсантнай дывізіі по- 
бач летувіскае мяжы (в.Парэчча 
Гарадзенскага раёна) палічылі 
надта глухім мейсцам. Нарэш- 
це спыніліся на абшары каля 
аўтапераезду на беларуска- 
польскім сумежжы ў Брузгох 
Яшчэ нічога няма, але га- 
радзенцы ўжо называюць буду- 
чую эканамічную зону «горадам 
сонца» або «дзяржавай у дзяр- 
жаве», Ва ўсякім разе маладая 
здольная тэхнічная інтэлігенцыя 
мае пэрспэктыву атрымаць для 
сябе добрую працу. Пачынаюць 
паціху рыхтавацца да прыёму 
самых багатых у сьвеце людзей 
і мясцовыя прастытуткі, якія й 
сёньня цяжка працуюць 


Дэпутаты, нашых б'юць 


НІ ў ваднаго дэпутата 
Менскага раённага Савету 
не паднялася рука, каб 
даць згоду на звальненьне 
з пасады свайго 
калегі-дэпутата Віктара 
Елісеева. Малайцы 
дэпутаты! Сваіх крыўдзіць 
не даюць. 

На такі вынік галасаваньня 
паўплывалі, відаць, і шырокія 
сувязі Елісеева сярод менскай 
намэнклятуры: саўмінаўскіх чы- 
ноўнікаў, вайсковых генэралаў 
дырэктараў розных заводаў, 
базаў, трэстаў і г.д. Менавіта 
ад Елісеева яны задарма І, па 
сутнасьці, незаконна атрымалі 
самы каштоўны па сёньняшнім 
часе тавар -- надзелы зямлі 
пад прыватнае будаўніцтва. Ды 
не абы дзе, а пад Менскам 
паблізу Бараўлянаў, у эка- 
лягічна чыстай зоне, дзе няма 
ніводнага прамысловага прад- 
прыемства. Цяпер тут імкліва 
растуць шыкоўныя катэджы на- 
мэнклятуры, а разам зь імі й 
вялізны асабняк самога 
Елісеева -- гаспадара гэтай 
зямлі, дырэктара «Вучгаса імя 
Фрунзэ». 

Гэтая гаспадарка лічыцца на- 
вучальнай базай Беларускага 


інстытута мэханізацыі сельскай 
гаспадаркі, рэктарат якога ўжо 


цэлы год спрабуе зьняць 
Елісеева з пасады за злоўжы- 
ваньні, двойчы прасіў сэсію 


райсавету даць згоду на зваль- 
неньне дырэктара-дэпутата. 
Безвынікова 

«Наш дырэктар стаў непа- 
тапляльны, -- пішуць «спэцы- 
ялісты гаспадаркі ў звароце да 


дэпутатаў райсавету. -- Ёь 
раздаў патрэбным людзям 
больш за 300 га зямлі і цяпер 
яны абараняюць лайдака 
Елісееў ганарыцца, што на 
ягоную абарону стануць усе, 
каму ён даў надзелы: пракура- 
тура, суд, раённае начальст- 
ва...» 


Пятро ПАНКРАТОВІЧ 


[ПОШТА / 


«Эўрапейства» паводле 
спадара Ялугіна 


Неяк аднойчы ў ваднаго майго 
прыяцеля узьнікла пытаньне: ча- 
му гэта газэта «Наша Слова» 
выдаецца не «тарашкевіцай» 


Мне не было чаго яму адказаць, 
я толькі штось прамармытаў 
маўляў, афіцыйнае выданьне 

Зрэшты, цалкам афіцыйная «Бя- 
розка» ўжо не прызнае «нарко- 
маўкі». Аднак усё стала зразуме- 
лым пасьля таго, як у «Нашым 
Слове» (Ме5, 5 лютага) рэдактар 
газэты Зрнэст Ялугін выступіў са 
сваімі развагамі наконт белару- 
скага правапісу 





На Менскім 
аўтазаводзе скончыўся 
працоўны дзень. 
Любяць тут дармовую 
рабсілу. 


Здымак Анатоля Клешчука 


7 ўз ыа» сзаманананааг уг. гасе ананас: 
На плошчу за кілбасой? 


У сакавіку, як толькі ў 
Менску пачнецца сэсія 
Вярхоўнага Савету, 
настаўнікі зноў рыхтуюцца 
выйсьці на плошчу 
Незалежнасьці. 

Толькі, здаецца, дарма ўсё 
гэта, Вельмі мала шанцаў, што 
парлямант і ўрад задаволяць 


: 
В 
: 

патрабаваньні настаўнікаў. А 
дамагаюцца яны галоўным чы- 
нам аднаго: павышэньня 
заробку 

Пра жабрацкія заробкі на- 
стаўнікаў афіцыйная прэса ўжо 
многа пісала і яшчэ напіша. Але 
чамусьці ніхто не зьвяртае ува- 
гу на галоўнае -- на дэграда- 
цыю нашага настаўніцтва, якое 
наважылася выйсьці на вуліцу ! 
пратэставаць толькі пасьля таго, 
як былі закранутыя іх кілбасныя 
інтарэсы. І хаця на сваіх 
мітынгах яны гавораць ня толькі 
пра зарплату, а навогул пра 
«бядотны стан усяе нашае 
адукацыі», аднак няма ніяксга 
сумневу: дай ім сёньня больш- 
менш прыстойны заробак 
заутра на плошчы нікога ня 
будзе. Ці ж ня так? 

І.Г. 





Уразіў ужо сам анонс на 1-й 
старонцы: -- «Тарашкевіцу» у 
васноўным ужываюць тыя мала- 
дыя літаратары, якія з дапамогаю 
эпатажу прагнуць зьвярнуць на 
сябе ўвагу чытача” Паводле 
сьцьверджаньня спадара Ялугіна 
атрымліваецца, што варта толькі 
пастаўляць у словы мяккія знакі 
і посьпех апавяданьня забясьпе- 
чаны? Выдатны рэцэпт для 
літаратараў, І! маладых, І! старых, 
чые кнігі зьляжаліся ў кнігарнях 

Мне часам даводзіцца чытаць 
аб непрыемнай, як вынікала, для 
аўтараў допісаў зьяве. Белару- 
ская мова, нібыта, апошнімі ча- 
самі робіцца ўсяго толькі мо- 
дай... Як бы мне хацелася, каб 
хай тольк! моднай зрабілася сап- 
раўды яна, а не трасянка й не 
расейская! Аднак дапусьцім, што 
моднасьць беларускай мовы -- 
рэч цалкам адмоўная. Дык што, 
можа нам і да самой мовы праз 
гэта ставіцца адмоўна? Калі нехта 
напраўду карыстаецца «тараш- 
кевіцай» выключна дзеля зпата- 
жу. хіба яна робіцца горшай за 
«наркомаўку»?.. 

Вяртаньне «тарашкевіцы» да 
жыцьця -- гэткая ж рэалія на- 
шага адраджэньня, як І стварэнь- 
ня таго ж ТБМ. Яна жыве, ёю 
друкуюцца газэты, часопісы 
кніжкі. Аднак доўгі час гэты факт 
ігнараваўся, пакуль маўчанка ня 
стала невыноснай, І вось рэдак- 
тар газэты Таварыства белару- 
кае мовы Імя Франьцішка Ска 
рыны піша артыкул, у якім ганіць 
гэты беларускі правапіс, у леп- 
шым разе папросту высьмейваю- 
чы яго й людзей, якія ім кары- 
стаюцца. Вымаўленьне паводле 
яго называецца пры гэтым 
«азіяцкім», а сёньняшні стан бе- 
ларускага правапісу, а значыцца, 
і граматыкі, і самой мовы -- 
эўрапейскім 

А можа й сапраўды 
станьне мяккага знаку -- гэта 
несучасна? Дык давайце пры 
пісаньні пазначаць мяккасьць 
дыякрытычным знакам! Давайце 
ўрэшце пяройдзем на лацінку, 
якую вярнулі ня толькі малдава- 
ны, але нават азэрбайджанцы 
Зрэшты, даўно насьпела патрэба 
ў паважным форуме, прысьвеча- 
ным пытаньням беларускага пра- 
вапісу. ЦІ Й надалей будзем 
ігнараваць або ганіць? 


выкары- 


С.А. 





Кожны ахвяруе колькі можа, але... 


Хто бывае ў царкве або ў 
касьцёле, напэўна, 
заўважыў, што й тут усё 
стала каштаваць даражэй. 
Аднак калі ў сьвецкім жыцьці 
цэны вырасьлі 5 у дзесяць і 
больш разоў, дык у праваслаў- 
най царкве з бласлаўленьня 
архіерэя толькі ў два разы. Мне 
даводзілася чуць, як бабулькі 
пытаюцца сьвечак цаною па 50 
капеек, а ім адказваюць, што 
самыя танныя цяпер каштуюць 
рубель, даражэйшыя ж -- 3-4 
рублі. Сьвяточныя сьвечкі, якія 
яшчэ на нараджэньне Хрыстова 
каштавалі 6 рублёў, на Стрэ- 
чаньне былі па 10. У касьцеле 
самыя танныя сьвечкі каштуюць 
зараз 5-6 рублёў, але як мне 
сказалі, «яны ж у нас таўсь- 
цейшыя ! большыя, чым у 
праваслаўнай царкве». Царкоў- 
нае начыньне таксама падара- 
жэла ўдвая, бо падвысіліся 
цэны на воск, парафін, золата 
ды іншыя матар'ялы. Напрыклад, 
да павышэньня цэнаў набыцьцё 


і пазалота двух купалоў Сьвя- 
та-Пакроўскай царквы ў 
Віцебску каштавала каля 50-ці 
тысячаў рублёў, цяпер жа гэтую 
суму трэба памнажаць на 10 
Такім чынам, трэці купал гэтай 
царквы будзе каштаваць, лічы, 
паўмільёна. За 25-рублёвы 
«Праваслаўны царкоўны калян- 
дар» цяпер трэба выкласьці 35 
рублёў, Біблію можна набыць Іі 
за 70, і за 20 рублёў. Сьвятары 
заклапочаны таксама, што за- 
надта ўздаражэла іхняе адзень- 
не. Убор бацюшкі, які раней 
каштаваў 650--700 рублёў, ця- 
пер -- 6-7 тысячаў 

Абрад хросту ў праваслаў- 
най царкве каштуе зараз г5 
рублёў, а вянчаньня -- 100. Тут 
таксама скачок у два разы 
Даведаўшыся пра гэта, у кась- 
целе мне сказалі: «Яны дурныя, 
што паведамілі» (Даруй Божа) 
Бо на думку каталіцкіх сьвята- 
роў, сакрамэнты ня могуць 
каштаваць і кожны прыносіць 
столькі, колькі можа. Калі ра- 


ней ахвяравалі дзесятую частку, 


то зараз ніхто не глядзіць 
колькі. Аднак адлік прынята 
весьці ад дзённага заробку 


верніка. І ўсё ж зараз шлюб у 
касьцёле каштуе 50--100 руб- 
лёў. Тым часам ксяндзы, як 
сказаў мне адзін знаёмы 
парафіянін менскага касьцёлу 


Сымона і Алены, «сытыя, зда- 
ровыя і добра выглядаюць. І 
калі раптам здарыцца голад у 
парафіі, і знойдзецца ўсяго тры 
боханы хлеба -- упэўнены, што 
адзін будзе ў іх». 


Алесь ДАШЧЫНСКІ 





Захад нам дапаможа 


13 лютага на паседжаньні сэсіі Гомельскага гарадзкога 
Савету дэпутат А.Грамыка прапанаваў папраўку да аднаго 
з артыкулаў бюджэту, Сэнс папраўкі ў тым, каб фінансавая 


дапамога накіроўвалася не 


кіраўніцтву вэтэранскай ар- 


ганізацыі, а непасрэдна вэтэранам, якія церпяць нястачы. 


Бо як 
падтрымалі 


тлумачыў 
гэтую прапанову, 


спадар Грамыка і 0 
значная частка тых сродкаў 


іншыя дэпутаты, што 


пойдзе на ўтрыманьне кіраўнічага апарату гэтай грамадзкай 


арганізацыі 


Але дэпутаты гарсавету не падтрымалі папраўку. Вэтэ- 
ранская намэнклятура можа не турбавацца -- даплату да 
пэнсіі гарсавет ім пакінуў. А што да шэраговых вэтэранаў... 
Ім, відаць, застаецца спадзявацца на гуманітарную дапамогу 


з Захаду, 


Лаўрэн ЖАЛЕЗЬНЯКОЎ 








Мо2 люты 1992 

Савецкая Армія 


пакідае 


Польшчу 


У польскім мястэчку Легніца, дзе дагэтуль 
месьціцца штаб Паўночнае групы войскаў 
Савецкай Арміі, адбыліся зьмены. 


Касьцёл сьвятых Пятра й 
Паўлы стаў катэдральным. На 
набажэнстве з гэтае нагоды 
прысутнічалі афіцэры штабу на 
чале з камандуючым Паўночнай 
групай генэралам Віктарам Ду- 
ыніным (ён, дарэчы, да ўсяго 
яшчэ й народны дэпутат Бела- 
русі, абраны на Магілёўшчыне 
ў Хоцімскай акрузе). Аднача- 
сова польскаму боку пера- 
дадзена камяніца, дзе быў 
вайсковы музэй, тут абсталю- 
ецца школа бізнэсу Вроцлаў- 
скай эканамічнай акадэміі 
Вернута таксама будыніна До- 
му афіцэраў, дзе цяпер будзе 
каталіцкая акадэмія. Аднак не 
адразу, бо ў леташнім 
лістападзе ў афіцэрскім доме 
згарэў дах, які вайскоўцы да- 
гэтуль не аднавілі 

Пасьля ўсіх гэтых падзеяў 
ген. Дубынін наладзіў прэс-кан- 
фэрэнцыю, на якой паведаміў 
лічбы выведзенага з Польшчы 
войска, Аднак ягоная Ін- 
фармацыя выклікала сумненьне 
афіцыйнага польскага прад: 
стаўніка. Несупадзеньне лічбаў 
генэрал растлумачыў тым, што 
на савецкім лётнішчы няма 
польскай мытні, а таму польскі 
бок ня ведае, колькі войска 
адпраўлена паветрам, Чыгункай 
жа яго вывезена пакуль значна 
менш за генэральскія лічбы 

Апошні савецкі салдат, як 
раней было дамоўлена, павінен 
пакінуць тэрыторыю Польшчы ў 
лістападзе 1992 году. Аднак 
калі верыць польскай прэсе, 
прыкладна палова вайскоўцаў 
мае надзею не вяртацца й 
дамагчыся ў Польшчы 


рсазвенанана панах су 
Смачна есьці, 


Бутрас Галі! 


Лёнданская газэта 
«Іпаерепаепі» 
правяла апытаньне сярод 

рытанскіх Я 
парлямантарыяў. 

Пытаньні былі зьвязаныя з 
агульным кругаглядам дэпута- 
таў. Напрыклад, «хто ці што 
такое Витоз (бпаі?» Новага 
генэральнага сакратара ААН ня 
ведалі каля ЗО членаў парля- 
манту. Сярод адказаў былі 
цікавыя варыянты: «гэта мастак 
або мадэльер», «кіназорка». 
А адзін дэпутат-кансэрватар ду- 
маў, што пад гэтым назовам 
хаваецца адна асабліва дара- 
гая італьянская страва з 
вэрмішэлі, 

Але больш паказальным было 
тое, што многія парлямантарыі 
не маглі адказаць на простыя 
жыцьцёвыя пытаньні. Напрык- 
лад, «колькі каштуе квіток мэт- 
ро ў цэнтры Лёндану?» [І 


палітычнага сховішча, Праўда, 
палякі зусім не сантымэнталь- 
ныя ў вадносінах да расейцаў: 
усіх салдатаў-уцекачоў яны вяр- 
таюць назад да бацькоў-каман- 


дзёраў, І 


чым адрозныя 


БАЛТЫЯ 


восень, калі Беларусь, напэў- 
У. будзе выбіраць свой новы 

парлямант, Летува. напэўна 
будзе выбіраць прэзыдэнта. Рэ- 
фзрэндумы па гэтых пытаньнях 
пройдуць у вабедзьвюх рэс- 
публіках улетку. У палітолягаў 
будзе добрая нагода пра- 
аналізаваць, зь якім адрывам 
Беларусь і Летува йдуць па 
шляху поступу, чым падобныя, а 
іхнія пуцявіны 
Новую Канстытуцыю Летувіская 
Рэспубліка мяркуе прыняць да 
канца гэтага года. 


улікам таго, што пастаўка 
нафты з Расеі абмяжоўваец- 
ца, урад Летувы вырашыў 
заключыць напрасткі з 
адміністрацыяй Цюменскай воб 
ласьці дамову на будаўнічыя ра- 
боты, пракладку дарог. пастаўку 


харчаваньня, за што Летува да- 
даткова атрымае 1.5 млн. тонаў 
нафты. Кошты за літр бэнзыну ў 
Летуве будуць такія: А-76 - 9 
рублёў. А-92 -- 10 рублёў, ды- 
зэльнае паліва -- 8 рублёў 


етувіскі ўрад забараніў про- 

даж на біржавым рынку рэс- 

публікі сьметанковага масла, 
цукру, тытуню ды мяса. Гэтая 
мера тлумачыцца тым, што цэны 
на гэтыя тавары ўсё яшчэ рэгу- 
лююцца дзяржавай 


рад Летувы прыняў па- 
станову аб індэксацыі аў- 
тарскіх ганарараў. 


Новы каэфіцыент індэксацыі - 
4 


б 11-й гадзіне 29 лютага у 
Ас» Доме настаўніка 


(вул. Віленская, 39) пройдзе 


З клопатам . 
пра Беларусь 


Польскі друк паведаміў, што 
грамадзяне Беларусі, якія 
ўдзельнічалі ў вабароне Поль- 
шчы ў 1939 годзе, а таксама 
ў далейшых баявых дзеяньнях 
«на Ўсходзе і Захадзе» цяпер 
«змогуць атрымаць членскае 
пасьведчаньне Таварыства 
польскіх вэтэранаў і права ка- 
рыстацца ўсімі льготамі, якія 
існуюць для вэтэранаў на тэ- 
рыторыі Польскае дзяржавы» 
Згадзіцеся, вельмі двухсэнсоў- 
нае паведамленьне 

Тым часам гданьскае Тава- 
рыства прыяцеляў Горадні й 
Вільні заявіла, што «з мэтаю 
перадачы міжнародным устано- 


Паляваньне 
на ліс 
працягваецца 





Ангельскія газэты 
паведамілі, як у 
брытанскім парляманце 
быў правалены 
законапраект аб забароне 
паляваньня на ліс. 
Лейбарысты, якія выставілі 
гэты праект, паспрабавалі вы- 
карыстаць яго як важкі козыр 
напярэдадні будучых парля- 
манцкіх выбараў. Бо паляваньне 
на ліс традыцыйна лічыцца ў 
Вялікабрытаніі прывілеем ары- 
стакратыі. Аднак правы ангель- 
скай арыстакратыі былі захава- 
ныя, дзякуючы актыўнасьці дэ- 


путутаў ад торы ы 


вам прымае скаргі ды 
інфармацыю, якія датычаць вы- 
падкаў парушэньня правоў ча- 
лавека на Беларусі» 


Лех Валэнса 
расчараваны 


Лех Валэнса, прыехаўшы ў 
Страсбург на Раду Эўропы, у 
гутарцы са сп.Геншэрам ска- 
заў, што ў сябе ў Польшчы 


мае больш «Мэрсэдэсаў» 
чымся ёсьць у Геншэра ў 
Нямеччыне. Выстыпаючы на 


Радзе, Валэнса выказаў рас- 
чараваньне з таго, што Захад 
не парупіўся стварыць адмыс- 
лова для Польшчы новы плян 
Маршала. Ён мяркуе, што на 
гэта могуць разьлічваць толькі 
дзяржавы, якія маюць ядзер- 
ную зброю, якой у Польшчы 
няма. Карацей, Захад баіцца, 


паводле Валэнсы 


дзяржаваў 


ядзерных 


Мытны хабар 


Нядаўна ў Польшчы было 
звольнена са службы каля 120 
мытнікаў, якія бралі хабар. У 
нас аб падобных выпадках 
пакуль нічога не чуваць, Між 
тым напачатку года ў Брузгох 
з аднаго легкавіка (зразумела 
загружанага таварам) мытнікі 
бралі тры тысячы рублёў 
Стаўкі растуць кожны тыдзень 
Цяпер, бывае, бяруць за пе- 
раезд адной машыны да 12 
тысячаў, Падобна, што нашая 
мытная служба ня толькі кад- 
рава й структурна засталася 
ранейшай, але й захавала 
свой маскоўска-савецка-баль- 
шавіцкі дух ш 


зьезд новай 
Садружнасьці Ус- 
ходняй Летувы, куды ўвойдуць 
прадстаўнікі ўсіх нацыяналь- 
насьцяў Віленшчыны бе- 
ларусы летувісы, палякі, 
расейцы, Мэта Садружнасьці -- 
запабегчы рэгіянальным  кан- 
фліктам на этнічнай глебе. 


амалёты новай эстонскай 
СС-гзкампаніі «Эстоніаэйр» 
(яна замяніла «Азрофлот» у 
гэтай краіне) фарбуюць па новым 
стандарце ў Менску. У лагатыпе 


ўстаноўчы 
арганізацыі 


фірмы выкарыстаны матыў лас- 
таўкі -- нацыянальнага сымболю 
Эстоніі. Зь Беларусі эстонскія 
авіятары атрымалі таксама на 


мінулым тыдні І 800 тон паліва 
для самалётаў. З-за адсутнасьці 
яго некалькі тыдняў таму быў 
спынены рух на ўсіх паветраных 
лініях. акрамя маршрутаў у за- 
ходнія краіны. Чакаецца пры- 
быцьцё яшчэ 800 тон паліва зь 
Беларусі 


рыпынкі цягнікоў на памеж- 

ных станцыях у Эстоніі бу- 

дуць працягвацца цяпер 45 
хвілін. У гэты час памежнікі 
будуць рабіць праверку дакумэн- 
таў І дагляд багажу. На мяжы 
ня будзе затрымлівацца толькі 
цягнік Менск--Талін--Менск 


а Балтыйскай фондавай 

біржы, якая дзейнічае ў Ры- 

зе і апэруе каштоўнымі па- 
перамі заходніх фірмаў І кам- 
паній. У лютым з посьпехам 
прадаваліся акцыі амэрыканскай 
карпарацыі! Спгуз!ег 

віякампанія «Ріппаіг» хутка 
Агазічь рэгулярныя 

авіярэйсы ў Рыгу. Палёты 
гэтай кампаніі па маршруце 
Хэльсынкі Талін, якія раней 
рабіліся пяць разоў на тыдні, 
цяпер стануць штодзённымі, а 
ўлетку плянуецца адкрыць такса- 
ма маршрут Хэльсынкі -- Кіеў 


Пэнтагон складае сьпіс 
магчымых войнаў 


У заходняй прэсе зьявіліся 
зьвесткі аб новай дактрыне 
Пэнтагону. Па гэтай дактрыне 
ЗША павінны быць гатовымі 
да дзьвюх войнаў адначасова 
ў розных рэгіёнах сьвету 


Пэнтагон бачыць рэальную 
пагрозу ў наступным 

1.Пагроза ад новай 
сейскай імпэрыі 

2г.Пагроза ад якой-небудзь 
другой групы дзяржаваў 


ра- 


«Лінкольнт? -- аўтамабіль 


прэзыдэнтаў 


Першы «Лінкольн» зьявіўся ў 
гаражы Белага дому ЗША ў 
1924 годзе. Хаця ў розныя гады 


Краўчук самы шумны 


Пасьля лютаўскай сустрэчы 
лідараў дзяржаваў СНД у Мен- 
ску ангельская газэта «іпае- 
репаепі» падала палітычны пар- 
трэт прэзыдэнта Украіны. Газэ- 
та характарызуе Краўчука як 
найбольш шумнага кіраўніка ў 
краінах СНД 

Між тым лёнданская «Тітез» 


лічыць, што кампраміс паміж 
Краўчуком і Ельцыным можа 
быць дасягнуты на груньце 


прапановаў казахстанскага прэ- 
зыдэнта, які заклікае да ства- 
рэньня абарончага саюзу па 





Геній дызайна, моды 
самарэклямы 


Сэнсацыяй у Парыжы 
стала навіна, што 
сусьветна вядомы 
мадэльер І дызайнэр 
69-гадовы П'ер Кардэн 
абраны Францускай 
акадэміяй прыгожых 
мастацтваў членам гэтай 
акадэміі. 

Ягонае сапраўднае імя 
П'етра Кардыні, Ён сын бед- 
ных італьянскіх эмігрантаў, 
якія пасяліліся ў “Францыі 
больш за 50 гадоў таму. І ўсё 


жыцьцё П'ер Кардэн сваім 
посьпехам як бы хацеў узяць 
рэванш за сваё жабрацкае 
мінулае І 


рохі зьнізіўся кошт на наф- 
І ту на сусьветным рынку ! ў 





СНД. Кошт нафты на цю- 
менска-маскоўскай біржы 
«Гермес», якая спэцыялізуецца 
на гандлі знэрганосьбітамі, цяпер 
4000 руб. за адну тону. га 


Паяеса падрыхтавана па паведамяеньнях нашых карэспандэнтаў, а таксама 
па матар'ялах замежнага друку й інфармацыйных агенцтваў 


Мо2 люты 1992 


Ф РОР: Катипікаі.ога 2010 


мадэлі НАТО. Назарбаева га- 
зэта характарызуе як даволі 
хітрага палітыка, Што да Шуцш- 
кевіча, дык ягонай асобе за- 
ходняя прэса вялікай увагі не 
надае. Няма чаго пісаць? г 


прэзыдэнты Амэрыкі выка- 
рыстоўвалі 3 і іншыя машыны 
(напрыклад, у 1982--88гг. -- 
«Кадылак»), прэзыдэнцкім лі- 
музынам Буша зноў стаў 
«Лінкольн». Даўжыня аўта- 
мабля -- 6 м. 998 мм. 


(Даўжыня аўтамабіля ЗІЛ-4104 
--6 м. 338 мм.) Магутнасьць 


рухавіка каля 300 к.с., аб'ём 
цыліндраў --- 75 л. Кошт 
прэзыдэнцкай машыны -- 600 
тыс.даляраў Шш 


З.Паўночная Карэя нападае 
на Паўднёвую з прымяненьнем 
ядзернай зброі. 

4 Балтыйскія дзяржавы пад- 
вяргаюцца нападу Расеі з-за 
экспансіянісцкага курсу буду- 
чага маскоўскага ўраду 

5 Грамадзянская вайна на 
Фіпіпінах зь небясьпекай для 
жыцьця амаль 5 тысячаў амэ- 
рыканцаў, што жывуць у гэтай 
краіне 

6.Нарка-тэрарыстычная 
змова ў Панаме, якая пагра- 


жае суднаходзтву па Па- 
намскім канале 

7.Два ваенныя канфлікты 
адначасова 


Прэса адзначае, што зьяў- 
леньне новай дактрыны Пэн- 
тагона гаворыць хутчэй не 
аб сапраўдных пагрозах, а 
аб жаданьні амэрыканскіх 
вайскоўцаў папярэдзіць рэз- 
кае скарачэньне ваеннага 
бюджэту ГІ 


ава уыака. 
аацааацыанайй.. 
Н анаатаабааррара зачы 
заааццццанааа 
ааарзраррываыаццнс?. 
араці 
зааанарцрзврахсаасьа аз. 
шыцца, 
аць арстааачцы зс». 
анаараачьлынымааааь ЗЬ. 
анна зыненагзвцкывасааалун а. 
“авараў 


Радыё 


«СВАБОДА» 


Беларуская праграма 


“У нашай праграме прапануем вам сусьветныя навіны 


пал 


І пра беларуска 


ычныя камэнтары н: 
«Весткі зь беларусі 


міжнарод! 


кіх га оў і вёсак 
жыцьцё ае мяжой: ды 


“Паведамленьні, камэнтары і аналізы, - 
падрыхтаваныя нашымі мясцовымі карэспандэнтамі. 


«Рэлігійныя гутаркі і сэрыі на беларускія 
гістарычныя і культурныя тэмы 


а гадзіне 'ІТОДАНЯ 


на хвалях 
25, 31, 41, 49 м. 
25, 31, 41, 49 м. 
5, 31, 41, 49 м. 
25, 31, 41, 49 м. 

ія тэмы. 


на эміграцыі. 





Се] карэспандэнцыі: 


РозіНасі 221425, 
Ю-8000 МиепспПеп, 
Сегтапу -- Нямеччына. 













ЗА МЯЖОЙ 


Ф СВАБОРА 


й СВАБОРрА 


Правая рука 
Кебіча 


Акружэньню Беларускага 
прэм'ер-міністра ня так даўна было 
нададзена цалкам заслужанае 
званьне «саўнава-пікніковай каман- 
ды», ганаровасьць якога надта 
сумнеўная. Затое кіраўнік урада 
ведае, што заўсёды можа 
разьлічваць на вернасьць паднача- 
леных, і плаціць ім узаемнасьцю. 

Блізкія да Кебіча людзі на 
працягу многіх гадоў ут 
рымліваюцца на паверхні, няглед- 
зячы на цэлы шлейф разнастай- 
ных грахоў. Можна шмат цікавага 
распавесьці пра намесьніка Кебіча 
Мікалая Косьцікава ці пра на- 
чальніка упраўленьня інфармацыі 
Саўміна Васіля Драгаўца. Але 
найбольш сакавітая постаць сярод 
давераных асобаў галавы ўрада - 
Генадзь Данілаў, начальнік 
саўмінаўскага упраўленьня па пы- 
таньнях правоў грамадзян. гра- 
мадзкай бясьпекі і абароннай 
работы. ён жа -- «правая рука» 
патрона. імя Данілава выклікае 
скрыгат зубоўны ў праваахоўных 
органах, бо ўпадабанец Кебіча 
спрабуе курыраваць Іх з 
уласьцівай яму дзікаю некампэ- 
тэнтнасьцю. 

Пачынаў Данілаў простым экс- 
каватаршчыкам. У войску стаў 
членам самай перадавой у сьве- 
це партыі, Пасьля дэмабілізацыі 
ўладкаваўся на шпалерную фаб- 
рыку. Аднак па нядоўгім часе 
яго пацягнула на ідэалягічную 
ніву, і Данілаў зрабіўся пра- 
фэсійным камуністам Самаадда- 
на працуючы ў Фрунзенскім рай- 


каме партыі, ён знайшоў першага 
магутнага апекуна -- першага 
сакратара РК КПБ, а ў будучым 
--- кіраўніка менскага гаркаму 
Генадзя Барташэвіча. І вось ша- 
раговы інструктар загадвае ад- 
дзелам райкаму. На гэтай пасад- 
зе Данілаў не затрымаўся: яму 
настойліва дапамагалі прасоўвац- 
ца па службовай лесьвіцы, Праў- 
да, здарыўся выпадак, які ледзь 
не паставіў крыж на кар'еры 
будучага змагара за правы гра- 
мадзян. Пад час працы ў сфэры 
турызму Данілаў фігураваў у 
крымінальнай справе аб злоўжы- 
ваньнях ў гэтай галіне. Але гэтая 
гісторыя мела шчасьлівы канец, 
І ўрэшце рэшт наш герой улада- 
ваўся на пасадзе намесьніка 
старшыні Менскага гарвыканка- 
му. Менавіта тады завязалася І 
ўмацавалася Іхнае сяброўства з 
Кебічам 

Для Данілава надышлі залатыя 
дзянёчкі. У той час Барташэвіч ужо 
займаў пасаду першага сакратара 
гаркаму. Яны разам панадзіліся 
рабіць візыты ў бар «Янтарь», што 
на вуліцы Маякоўскага. Зрэшты, 
Туды наведваліся многія гаспадары 
жыцьця. Натуральна, эліта разь- 
мяшчалася не ў вагульнай залі, а 
на паверх ніжэй, дзе да яе 
паслугаў быў рупны пэрсанал, 
більярдны пакой, а калі ў каго 
ўзьнікала жаданьне пазабаўляцца 
Інакш -- калі ласка, у васобныя 
пакоі... Толькі вось бармэн 
скардзіўся, што вяльможныя госьці 
часам забываліся пра некаторыя 
дробязі, У прыватнасьці, 
разьлічыцца. 

Ягоная кар'ера магла б скончыц- 
ца на пачатку васьмідзесятых, калі 
за хабар быў асуджаны дырэктар 
Камароўскага рынку Мечыслаў 
Якалцэвіч. Паводле апэратыўнай 
Інфармацыі, якая мелася ў праваа- 
хоўных органаў, Якалцэвіч ня толькі 
сам браў у лапу, але й перадаваў 
наверх. А гандаль тады ў гарвы- 


канкаме курыраваў Данілаў. Ак- 
рамя таго, меліся зьвесткі, што 
некаторыя з кіраўнікоў менскага 
гандлю распрацавалі таксу для 





ахвотных уладкавацца на «хлеб- 
ныя» пасады: кельнэрам -- 
1000- 1500, бармэнам -- 3000 


рублёў (па тых часох -- немалыя 
грошы). Па зразумелых прычынах 
Міліцыі не ўдалося даказаць ка 
румпаванасьць высокапастаўле- 
ных асобаў 

Постаць Якалцэвіча заслугоўвае 
таго, каб распавесьці пра яго 
больш падрабязна. Перад тым, як 
запанаваць на Камароўцы. ён пра- 
цаваў дырэктарам фірмы «Отдых» 
(таксама пад эгідаю Данілава), але 
зарваўся да такой ступені, што 1 
верасьня 1980 года быў звольне- 
ны з працы. Зразумела, што 
такога неацэннага выканаўцу грэх 
пакідаць бяз справы. Ужо праз 
паўмесяца Якалцэвіч узначальвае 
вытворчы аддзел у ваб'яднаньні 
рынкаў. Мінула яшчэ столькі ж 
часу, І ён заслужыў падвышэнь- 
не... Імклівае пасоўваньне, харак- 
тэрнае для людзей, якія маюць 
надта валасатую руку. 

З павінных Якалцэвіча бачна, 
што пасаду дырэктара рынку ён 
выкарыстоўваў для спагнаньня ха- 
бару ў здатчыкаў прадуктаў. Да- 
рэчы, за непрацяглы час дасягнуў 
немалых посьпехаў: паборы на 
Камароўцы сталі сыстэмай. Яшчэ 
ўзначальваючы фірму «Отдых», ён 
прызвычаіўся залазіць у кішэні 
падначаленых: спачатку дапамагаў 
атрымаць кватэру, а пасьля 
літаральна вытрасаў з аш- 
часьліўленых кліентаў грошы. Ква- 
тэры, між іншым, выбіваліся так- 
сама праз выканкам 

Іронія лёсу: крымінальная спра- 
ва супраць Якалцэвіча пачалася з 
ананімкі на імя Данілава, у якой 
дырэктар Камароўкі абвіна- 
вачваўся ў хабарніцтве І гомасэк- 
суалізьме. Сьледзтва зрабіла не- 
малую работу. Высьветлілася, што 
ў перапынках паміж зборам ха- 
бару на лёгка здабытыя грошы 
Якалцэвіч ладзіў банкеты (а кажу- 
чы прасьцей, дармовыя п'янкі) 
для менскай «арыстакратыі». У 
пагулянках, у прыватнасьці, бралі 
чынны ўдзел намесьнік загадчыка 
аддзелу гандлю і бытавога абслу- 
гоўваньня ЦК КПБ Раман Катужа- 
нец, міністр бытавога абслугоў 
ваньня Ала Грыб (сваячка генэ- 
рал-маёра міліцыі! Мечыслава Гры- 
ба, цяперашняга старшыні камісіі! 
Вярхоўнага Савету па нацыяналь- 
най бясьпецы, абароне І барацьбе 
са злачыннасьцю) ды многія 
іншыя. Наўрад ці аматары выпіць 
задарма былі ў захапленьні ад 
замяшаньня праваахоўных орга- 
наў у Іхнае асабістае жыцьцё. На 
бюро гаркаму Данілаў сьцьвярд- 
жае, што міліцыя наўмысна 
зьбірае «кампрамат на вылучэнцаў 
партыі, настойваў на поўным ад 
пушчэньні грахоў для свайго пра- 
тэжэ. “ле Якалцэвіча надта ж 
засмактала дрыгва хабарніцтва 
каб яго можна было выцягнуць 
бяз прыкрасьцяў. Праўда, прысуд 
вынесены судом, ніяк нельга на 
зваць драконаўскім ці хоць бы 
строгім 

У крымінальнай справе імя 
Генадзя Данілава сустракаецца 
нячаста ўсё ж менавіта яму 
накіроўваў Якалцэвіч просьбы 
выдзеліць аўтамабіль Натураль 
на, Данілаў пастараўся для друж 
бака. Пры вобыску ў Якалцзвіча 
была знойдзена цыдулка з 
цікавым :зкстам Геннадий - 





Сходка пэнсіянэраў 


У Горадні ў Доме афіцэраў адбыўся бальшавіцкі сход. Сярод 
удзельнікаў самы малады быў 1936 году нараджэньня. На сходзе 
створаны гарадзкі камітэт па аднаўленьні КПСС, які ўзначаліў 
адстаўны палкоўнік, былы лектар таварыства «Веды» Белікаў. З 


прамовай выступіў былы 


сказаў, што абкам знаходзіцца ў падпольлі, і 
падпольнага) 
У звароце прапануецца былым 
сваё членства ў партыі і ствараць 
таксама 


маскоўскага 
кпсс 


(таксама 


прадпрыемствах. Сямёнаў 


-ы сакратар абкаму Сямёнаў. Ён 


зачытаў зварот 
камітэту па аднаўленьні 
камуністым аднаўляць 
наноў партарганізацыі на 
паведаміў, што «на 


Віцебшчыне ўжо гдО9е членаў партыі аднавіліся ў яе шэрагах» 
І пабедаваў з таго, што на Гарадзеншчыне такога імпэту няма 

Удзельнікі сходу таксама даведаліся пра тое, што рыхтуецца 
новы зьезд КПСС, які нібы мае адбыцца ў Маскве, Алма-Аце 


Менску або нават у Горадні 


Цікава 


гэта будзе 29-ты зьезд 


ці ўжо зноў першы, як той, што калісьці адбыўся ў Менску? 


А.КРАЎЗЭ 


550 руб.» Звычайна так 
запісваюць картачныя даўгі. Калі 
сьледчы пацікавіўся, што гэта 
можа значыць, камароўскі ха- 


барнік адказаў: «Гэта нейкія мае 
старыя запісы, зьместу якіх я ня 
памятаю І не магу ўзгадаць» 

Магчыма, былі ў справе й 
Іншыя згадкі пра Данілава. Але 
на сёньняшні дзень У 
шасьцітамовым зборы дакумэн- 
таў адсутнічае шэраг улік. Яны 
зьніклі. У Якалцэвіча былі зной- 
дзены дзесяткі візытных картак 
Іх быццам карова языком 
зьлізала разам з фотаздымкамі, 
зробленымі на славутых банке- 
тах: на здымках магло ўвекаве- 
чыцца аблічча і тагачаснага на- 
месьніка старшыні гарвыканкаму. 
Няясны лёс некаторых іншых 
матар'ялаў... 

У Менскім абкаме КПБ, куды 
Данілаў, набавіўшыся працай у 
выканкаме, перабраўся на пасаду 
загадчыка адміністратыўнага ад- 
дзелу, ён не пасьпеў зарзкамэн- 
даваць сябе належным чынам 
Толькі вядома, што цяпер ён 
неаднаразова наведваў замеж- 
ныя краіны за дзяржаўны кошт 
Зноў скрыжаваліся сьцежкі-да- 
рожкі Данілава І Кебіча, які ў 
той час быў другім сакратаром 
абкаму (дарэчы, у вабавязкі 
другіх сакратароў заўсёды ўва- 
ходзіў нагляд за праваахоўнымі 
органамі). 

Да таго, як зрабіць Данілава 
начальнікам упраўленьня 
Саўміна, Кебіч спрабаваў пас- 
тавіць яго сваім намесьнікам. 
Аднак гэтай неардынарнай ідэі 
парлямант паказаў чырвонае 
сьвятло, Каманду сабе Данілаў 
набраў адпаведную. Напрыклад 


спэцыялістам упраў- 
леньня працуе Леанід Гвозьдзь 
як! праславіўся злоўжываньнямі 
ў МУС і быў схаваны ад пака- 
раньня ў таварыстве «Дынама» 
Дастаткова й іншых незаменных 
кадраў 

Улетку Кебіч прапаноўваў 
Данілаву пост міністра гандлю. 
Але спэцыяліст па абароннай 
рабоце ўжо ўяўляў сябе ў іншай 
якасьці. Адпачываючы на курор- 
це, ён рэпрэзэнтаваўся як “стар- 
шыня Дзяржсакратарыяту па пы 
таньнях бясьпекі і абароны ге 
нэрал Данілаў". І сапраўды, Кебіч 
стварыў пад свайго дружбака 


галоўным 








такую структуру. Аднак 
жнівеньскія падзеі ня далі 
зьдзейсьніцца гэтым задумам 
Інакш. несумненна, прэм'ер- 


міністр дапамог бы свайму сяб 
руку Генадзю прышыць на штаны 
лампасы 

З путчам у начальніка ўправы 
Саўміна зьвязаны не зусім прыем- 
ныя ўспаміны. З матар'ялаў Часо- 
вай камісіі Вярхоўнага Савету РБ 
па ацэнцы дзейнасьці ГКЧП 
вынікае, што вяртаньне старых 
парадкаў Данілаў успрыняў з па- 
чуцьцём глыбокага здавальненьня. 
Сабраўшы прадстаўнікоў праваа 
хоўных органаў, ён паведаміў ім 
пра падтрымку ГКЧП Дземяньцеем 
і Кебічам ды запатрабаваў ад 
міліцыі. суда, пракуратуры беспя- 
рэчнага падпарадкаваньня загадам 
путчыстаў. Але гэкачэпісты падвялі 
адданага паплечніка, бяздарна пра 
валіўшы пераварот. У выніку 
камісія Пырха ўжо 5 верасьня 
запатрабавала зьняць Данілава з 
высокай пасады за недвухсэнсоў- 
ныя дзеяньні ў падтрымку путчы- 
стаў, Зараз імя гаранта грамадзкай 
бясьпекі ўнесена ў сьпіс тых, каго 
камісія прапануе вызваліць ад пра- 
цы. Але Вярхоўны Савет, заклапо- 
чаны тым, як бы хутчэй пазбавіцца 
ад непажаданай камісіі, наўрад ці 
прыслухаецца да голасу яе сяброў 

У жніўні Данілаў пасьпеў яшчэ 
і пазрываць пячаткі ў ЦК КПБ 
Гарадзкія ўлады запатрабавалі 
арыцягнуць яго да адказнасьці, 


але дзе там! Супрацоўнік мен- 
скай пракуратуры Андрэй 
Броньнікаў (сын некалі высокага 
партыйнага дзеяча) вынес паста- 
нову аб адмове ва ўзбуджэньні 
крымінальнай справы. Чарговы 
раз Данілаў выйшаў сухім з 
вады, Застаецца дадаць, што 
А.Броньнікаў, які не задаваў 
лішніх пытаньняў, неўзабаве пе- 
рабраўся ў Сакратарыят Вярхоў- 
нага Савету Важная 
акалічнасьці: экс-пракурор пра- 
цуе ў сэктары па пытаньнях 
работы праваахоўных органаў І 
абслугоўвае камісію Грыба... 

Нядаўна Данілава напаткала 
радасьць. З ЗША прыехаў ягоны 
блізкі сябар -- былы дырэктар 
нівэрсама «Рыга» Марат Новікаў 
дарэчы, ён таксама ў свой час 
праходзіў па адной цікавай 
крымінальнай справе пазьней 
прыкрытай), які наведаў Рэс- 
публіку Беларусь ужо ў якасьці 
прадстаўніка адной з амэры- 
канскіх фірмаў. Натуральна, што 
замежны бізнэсмэн валодае пэў- 
най колькасьцю свабодна кан- 
вэртаванай валюты. за якую ў 
Менску можна купіць усё, нават 
кватэру, а ў васобнай жылой 
плошчы адчувае такую вострую 
патрэбу дачка Данілава. 

Даўнія дружбакі немалы час 
правялі ў «Плянэце» за картамі, 
запрасіўшы ў кампанію на- 
месьніка начальніка ўпраўленьня 
ваеннага гандлю БВА Ўладзімера 
Клецунова. У выніку ўнівэрмаг 
«Звёздочка» раптам пачынае ган- 
дляваць паношанымі трантамі, 
якія Новікаў прывёз з Амэрыкі. 

Вось маральны воблік аднаго з 
найбліжэйшых прыяцеляў Кебіча. 
Скажы мне, хто твой сябар... 

Таму няварта спадзявацца, 
што ў жніўні на Беларусі да 
ўлады прыйшлі «новыя сілы». 
Пераважная маса чыноўнікаў за- 
хавала цёплыя мейсцы. Кадры 
Кебіча, усе тыя, хто стаіць за 
прэм'ер-міністрам, -- па-раней- 
шаму вырашаюць усё 

Аляксандар СТАРЫКЕВІЧ 





ПКБ --гэтасіла! 


Лідары партыі камуністых 
Беларусі Каратчэня, 
Лашкевіч, Сямёнаў ды 
Чыкін. распачалі кампанію 
па аб'яднаньні пад сваім 
сьцягам «усіх сумленных 
людзей». 

З гэтаю мэтаю ПКБ распаў- 
сюдзіла ў Менску ксэра- 
капіраваную ўлетку досыць 
цікавага зьместу: «Бессовестные 


СЕДБ0ДЭ 











23 лютага, Менск 
парк Горкага 
Здымкі Юрыя ІВАНОВА 


эгоисты, приспособленцы, карь- 
еристы, крупные и мелкие во- 
ришки, коррумпированные бю- 
рократы-партбилетчики вслед 
за своим любимчиком Горба- 
чевым ушли из партий. Попол- 
нили кайново племя, Если ты 
не с ними, то приходи с 
партбилетом по адресу; (пада- 
ецца адрас і тэлефон адной зь 
менскіх раённых вэтэранскіх 
арганізацыяў). Восстанови 
членство в Партии Коммуни- 
стов Беларуси -- партии соци- 
альных гарантий, Наша сила в 
единстве!» 

Карэспандэнт СВАБОДЫ на- 
браў нумар павядомленага ва 
ўлётцы тэлефона: 


-- Добры дзень! Гэта штаб- 
кватэра ПКБ? 
-- Да, это в том числе и 


штаб-квартира партии коммуни- 
стов. 

-- Ці не маглі б вы паведаміць 
газэце СВАБОДА, колькі людзей 
адгукнуліся на вашую ўлётку І 
прыйшлі «восстановить членство 
в партии социальных гарантий»? 

-- Только в одном городе 
Минске около двух тысяч. Мы 
соберёмся на митинг 23 февраля 
в парке Горького. 

-- ЦІ падтрымлівае вашая пар- 
тыя ідэю рэфэрэндуму па іы 
таньні роспуску цяперашняга 
Вярхоўнага Савету ! правядзень- 
ня новых шматпартыйных выба- 
раў? 

--- Нет, не поддерживаем. 
Заниматься этим нецелесообраз- 
но и нежелательно. Пусть Вер- 
ховный Совет работает. 

--- Дзякуй. З кім мы гаварылі? 

--- Калинин Геннадий Георгие- 
вич, сотрудник канцелярий по- 
литисполкома ПКБ. 


Пятро ПАНКРАТОВІЧ 

ГОЛЫ КАРОЛЬ УЎТАОСТА5 


Бутафорскае войска на вуліцах Вільні 


Адзін віленскі беларус распавядаў, як у З9-м Вільню 
якую толькі былі абвесьцілі ў газэтах як старажытную 
беларускую сталіцу, вызваленую ад палякаў разам з усёй 
Зах.Беларусяй паводле пакту Молатава-Рыбэнтропа, аддалі 
раптам Летуве. Дык вось, пакуль на вулках панавала цемра 
места колькі разоў аб'ехалі лічаныя танкеткі летувіскай 
арміі, каб стварыць ілюзію, нібы Вільня занята вялікім 
войскам. Вось гэтае недарэчнае дэфіляваньне блазенскага 
войска, якое фанабэрліва-пагрозьліва бразгае сваёй бляша 
най зброяй, мне й нагадвае стаўленьне ў вапошнія часы 
невялікай Летувы да большай за яе Беларусі. 

Як дробныя крадзежнікі, пакарысталіся нашыя паўночныя 
суседзі тым, што. нехта спрытна атаесаміў гістарычную Літву 
з сучаснай Летувой, Мой сябра заве гэтае гістарычнае 
ашуканства дывэрсіяй супраць беларусаў... Праўда, рас- 
ейскія царкоўныя гісторыкі яшчэ да рэвалюцыі сьцьвярд- 
жалі, што ўсе літоўскія князі -- славянскага паходжаньня 
Ну але расейцы заўсёды маюць сваю мэту -- расейскую 

У выніку ўсяго беларусы засталіся адно з лапцямі 
Расейцам гэта было выгодна, бо іх адвечны вораг - ВКЛ 
-- апынуўся на каленях. Палякам такое, мусіць. таксама 
было дагодным, бо яны маюць сваю тэрытарыяльную 
прэтэньзію ажно да Смаленска. які быў у плянах гаго ж 
Пілсудзкага. 

«Халява» выпала лятувісам І ў 20-м годзе, калі яны 
засталіся ўбаку ад імпэрскага змаганьня расейцаў з 
палякамі, Іхняе невялікае войска вядома ж, не дало б 
сабе рады, калі б Коўна апынулася на 200 км на поўдзень 

Паўторна пашанцавала з абшарамі летувісам у памянёным 
39-м, калі Коба вырашыў замест аднаго Віленскага краю 
дастаць праз паўгода да яго ў прыдачу яшчэ й Летуву 
Атрымалася. Але хоць паўгода пацешыліся.. 

У 1990-91 зь Віленскім краем пашанцавала зноў. І 
зноў ня нам. 

Моса БЬепе! Я не зьбіраюся тут ад уласнае асобы 
выказваць тэрытарыяльныя прэтэньзіі да ЛР (хоць як кожны 
сьведамы беларус, нашу ў сэрцы законны сантымэнт да 
Вільні), а толькі хачу зьвярнуць лішні раз увагу чытача на 
нахабства, якое апаноўвае выпадковага гульца пры ўдалым 
для яго зьбегу акалічнасьцяў 


З нажніцамі на беларуса 


Усе нашыя суседзі любяць па-блазенску лямантаваць аб 
гістарычных падзеях, у якіх іх пакрыўдзілі, але лічаць 
законнымі крыўды, якія зрабілі яны самі. Расейцы, як 
ведаем з працаў таго ж ак.Ліхачова, ніколі ні на кога не 
нападалі І заўсёды змагаліся выключна вызвольна і 
справядліва... Палякаў хлебам не кармі, дай пагуляць у 
палітычныя спэкуляцыі вакол грабежніцкага пакту М-Р. які 
пахаваў папярэдні й такі ж грабежніцкі для Беларусі Рыжскі 
Мір, што яны падпісалі з «настаўнікам» Кобы. Беларусы ж, 
як вядома, нічога ня вырашалі ані ў 21-м, ані ў З9-м, ані 
ў 44-м. 

Што ж да летувісаў. дык яны невыгодную для сябе 
частку падзей 39-га замоўчваюць, бо й самі ўпэцкаліся, але 
з выгодай (калі не лічыць прамежак часу з 40-га па 90-ь). 
Рыжскі трактат яны таксама ня дужа любяць. Затое ж 
гойсаюць, як са сьцягам. з ганебнай дамовай 2О-га году, 
паводле якой Ул.Ільліч шчодра адкроіў ім, не спытаўшыся, 
як заўжды, ў саміх беларусаў, ладны кавал Беларусі ажно 
амаль да Менску 

Беспакаранасьць кружыць галаву. Таму няўцям занадта 
ваяўнічым галовам з поўначы, што беларусы, якія ніводнага 


з падзелаў Бацькаўшчыны, натуральна, не падпісвал 
захочуць у вадказ на бязглуздыя прэтэньзіі нарэшце 
самі грунтоўна разабрацца ў пытаньні з голым каралём 
«Вітаўтасам». Пра Віленскае пытаньне на Беларусі 
гавораць ўсё гучней.. 

Грэцкая культура апанавала пераможцу -- Рым, і ён 
прызнаў гэта з годнасьцю. Літва апанавала Жмудзь сваёй 
хрысьціянскай славянскай (беларускай) культурай, сваёй 
вышэйшасьцю. Ягайла паціснуў беларускай мовай з кракаў- 
скага каралеўскага двара звыклую там лаціну. Аднак 
маленькі край не стрымаўся, каб не ўбрыкнуць большы 
край, падзелены паміж драпежнымі арламі -- белым і 
дзьвюхгаловым. Такога не дапускаў нават пераможны 
Рым... Жмудзь тым часам навогул не перамагала Літвы 
Прычына, мусіць. у тым, што ў нашчадкаў жмудзінаў сёньня 
закароткая памяць 

Беспакаранасьць тлуміць галаву. Беларус не аднойчы ўжо 
саступаў перад летувісам, адцяўшы ад свае гісторыі ды 
культуры Вільню зь Віленскім краем. Нават самую Вільню 
Трокі, Друскенікі. Сьвянцяны, Калесьнікі называе на чужы 
капыл, бо не паважае сябе. Беларус неаднойчы справакаваў 
летувіса сваёй рабскай баязьлівасьцю. І летувіс ня стрываў 
перад спакусай набыць на сьвятую дурніцу тое. што яму 
або зусім не належыць, або належыць абодвум народам 
нароўні. 

У вадказ ад беларусаў нашыя сябры атрымалі ў 
Віленшчыне своеасаблівы бумэранг. Беларусы не маглі 
«зьлетувіцца». Засяліць жа, як адбылося з самой Вільняй. 
увесь край І зьлетувіць вёскі ня сталася магчымым. На 
сваю галаву была аддадзена перавага польскім тэндэнцыям 
Палякі здаваліся летувісам не такімі небясьпечнымі, як 
беларусы, зь якімі мяжуе Віленшчына. Ну а беларусам 
было да такога не прывыкаць, У першай палове ХІХ ст 
замест русіфікацыі на Беларусі зь ведама расейскіх уладаў 
яшчэ ўзмацнілася палянізацыя. Ажно да паўстаньняў, пасьля 
якіх яна зьмянілася яшчэ гвалтоўнейшай русіфікацыяй. А 
ў пазьнейшым часе палянізацыя спакойна сабе працягвалася 
на Віленшчыне да сэпаратысцкіх польска-бальшавіцкіх 
падзеяў. Што пасееш, тое й пажнеш 





Рускі геній, пасланы ім літоўцам 


Мне сьмешна, калі ў перакладах зь летувіскай яны 
старанна пішуць: Вітаўтас, Йогайлай)... Канешне. гэта спосаб 
спагнаць свой малады гонар і імпэт. Мы таксама імкнемся 
пісаць Язэп, а не Іосіф, Тодар. а не Тэадор і г.д. Але ж, 
па-першае, імёны князёў Вітаўта, Ягайлы, назвы Вільні, 
Трокаў пісьмова замацаваліся за час цэлых стагодзьдзяў і 
менавіта ў дзяржаўных паперах ВКЛ. А па-другое. калі 
ахоўнікі чысьціні летувішчыны такія заўзятыя, дык трэба 
быць ім пасьлядоўнымі да канца й пісаць у перакладах на 
тую ж расейскую мову назву сваёй сучаснай дзяржавы як 
«Летува», ніяк не «Литва»... А пакуль: выгодна, напішу «с» 
на канцы, а не -- дык ціхенька яго выкасую, ніхто й не 
заўважыць. Крывадушша? Ашуканства? 

Мне сьмешна, калі паважны (як мне здавалася) расейскі 
літаратурны крытык Леў Анінскі у вадказ на анкету часопіса 
«Вильнюс» (Ме ХІ, 1990) піша, што «Достоевский, русский 
гений, посланный к нам литовцами..» Ну, можа, гэты 
чалавек не настолькі адукаваны, як магло здацца. Але ж 
самае цікавае, што летувісы ў эйфарыі праглынулі падса 
лоджаную пігулку, не міргнуўшы. Мяне цяпер ня зьдзівіць, 
калі напішы ты. што летувісы далі сьвету папу Рымскага, 
яны й гэтаму не запярэчаць. Ужо чуваць Іхнія прэтэньзіі! 
на Міцкевіча. 

Дарэчы, палякі цнатліва заплюшчваюць вочы на ковенскія 
прэтэньзі: на Міцкевіча. Каб прыглушыць беларускія. Бо 
4накш можа высьветліцца ўся беларуская праўда. Падобная 


ж сытуацыя І з расейскімі выкрутасамі наконт Дастаеў- 
скага. Абы не беларусам. 





Летувіская бальшавіцкая ячэйка ў Горадні 


Мяне забаўляе тог як напачатку 20-х КПЛ змагалася з 
КПб (пазьней - ЗБ) за сфэры ўплыву. Прыкладам 
летувіскія бальшавікі адваявалі былі Горадню. дзе стварылі 
1) партячэйку. У Горадні яны мелі аднаго функцыянэра й 
аднаго кур'ера. 'мкнуліся таксама распаўсюдзіць сваю 
дзейнасьць, прыблізна ў падобных маштабах, таксама ў 
Ашмянскім. нават Вілейскім ды Дзісьненскім паветах, 
Трзба ж было нейк апраўдваць ранейшыя прэтэньзіі на 
паўночную Беларусь, якую ім годам раней адшкадаваў 
крамлёўскі летуценьнік. Карацей, гара нарадзіла шчурку 

Але нашыя паўночныя суседзі й дагэтуль лічаць у душы 
абгрунтаванымі свае правы на Горадню, прабачце. 
Гардзінас. Маўляў у ёй князяваў вялікі князь літоўскі 
Вітаўт. Сябры мае, дык можа й вэнграм трэба прадставіць 
свае правы за Стафана Баторыя. які ў нас, як вядома 
нават караляваў”'! Аднак І без усякіх жартаў зразумела, 
што на Гарадзеншчыне ў памежных з ЛР мясьцінах 
летувісаў вельмі мала, а іхнія вёскі - навогул лічаныя, 
таму падстаў для апэтытаў няма. Зрэшты. мажліва, нейкая 
частка летувісаў ў нас спольшчылася, як і беларусы 
Віленшчыны, мажліва. але хто ў тым вінаваты?.. Разам з 
правакацыйнымі акцыямі суседзяў у летувіскіх вёсках на 
Астравеччыне ды Ворачаўшчыне 2-3 гады назад, якраз пад 
час перапісу насельніцтва беларусаў (на ЛР баку) схілялі 
запісвацца летувісамі. Усё гэта -- праца ў польскім стылі. 

Прызнаюся аднак, нашыя археолягі прыйшлі да высновы, 
што першае селішча на Гарадзенскай замкавай гары было 
балцкім. Хай так, але горад будаваўся як славянскі. Вільня 
ж ад самага пачатку была славянскай. Беларусы раней за 
лясных летувісаў сталі будаваць гарады. 








Вось ваш кавалачак пірага! 


Які візуальны вобраз стварылі самі летувісы за апошнія 
10-15 год у вачох жыхара Гарадзеншчыны? Гергетаньне ў 
крамах. процьма летувіскіх легкавікоў на дарогах, асабліва 
па суботах. Навала, якая вывозіла ў вялікай колькасьці 
імпартовыя тавары ! ўсё больш-менш вартае, Большасьць 
імпартовае мэблі з адні вывозілі менавіта летувісы, бо 
алацілі згары. Тым часам беларус, купляючы ў іхняй краме 
паўкіля варанай кілбасы, адчуваў сябе вінаватым... 

Міні-экспансія на поўдзень не спынілася й дагэтуль. Няма 
аўстрыйскіх ботаў. дык вывозяцца запалкі, жалезныя вырабы 
ды іншае, бо, зноў жа. летувіс плоціць згары Ён збывае 
рублёвую паперу і паранейшаму лічыць беларуса дурнем. 

Усім сваім выглядам ды паводзінамі сусед даводзіць 
сваю вышэйшасьць над занадта сьціплым, рахманым 
беларусам. Мне хочацца мець веру. што нахабнікам ды 
спрытнюгам калісьці давядзецца з намі нарэшце лічыцца 
А так будзе. калі беларусы набудуць свае, беларускія: урад 
і Найвышэйшую Раду або Сойм, Тады мы зможам сесьці 
за агульны стол і адрэзаць летувісам ад пірага Вялікага 


княства Літоўскага іхні па праву кавалачак 
Андрэй БАЛЬЦАРОВІЧ 





Р.б. Ня ведаю, хлопцы, ці надрукуеце вы гэта 
навогул. Дробныя праўкі я дапускаю. Зразумейце: гэта 
плён набалелага за 10 год. Пачытаць часам, што яны з 
палякамі пра нас пішуць... Устыла маўчаць 


А.Б. 








Сініца ў руках ці 








У «Звяздзе» надрукаваны чар- 
говы ліст на віленскую тэму. Гэта 
ліст Яўгена Шыраева з Масквы, 
які пагражае летувісам зьвярнуц- 
ца ў ААН, каб аддалі Вільню 
Беларусі ці хоць бы падзялілі 
Вільню паміж Летувой І Бела- 
русьсю. Нечакана ўзважаная па- 
зыцыя самой газэты: усьведамля- 
ючы ўсю далікатнасьць тэмы 
«Звязда» ўсё ж лічыць патрэбным 
зьвярнуць увагу грамадзкасьці на 
цяперашні й будучы лёс тэрыто 


рый, якія ня могуць лічыцца 
чужымі для Беларусі. Пазыцыя 
Я.Шыраева -- вядомы кабінэтны 
папулізм. Гэтак заўзяты 


філятэліст вызначае лёс якога-не- 
будзь Трынідаду. 

Шчыра кажучы, мне хочацца 
падтрымаць ідэю Я.Шыраева 
тым больш, што ў самой сут 
насьці пытаньня падзяляю яго- 
ны клопат. Таму я раблю да- 
пушчэньні, 

Дапусьцім, як гэта прапануе 
Я.Шыраеў, ААН пастанавіла ства- 
рыць беларуска-летувіскі край. У 
такіх умовах (незалежна ад таго 
-- пачнецца ўзброены канфлікт, 
ці не) спатрэбіцца моцная бела- 
руская адміністрацыя, якая б 
процістаяла «лясным братам» і, 
насупор маўклівай нязгодзе ту 
тэйшых палякаў, заводзіла б но- 


выя парадкі -- будавала, выраша- 
ючы сацыяльна-эканамічныя і 
этнічныя праблемы, свой 
рэгіянальны мір, Пры гэтым 
апірышча на ўласна беларускі 
карэнны элемэнт у такой 
адміністрацыі будзе надзвычай 


нетрывалае, бо галоўны аргумзнт 

кабінэтнага папулізму -- вяртань- 
не гістарычнае справядлівасьці -- 
для тутэйшых насельнікаў будзе 
проста незразумелы. Кожная на- 
цыя на Віленшчыне мае сваё, 
адрознае, уяўленьне пра гіста 
рычную справядлівасьць 

Хто ж складзе нашую моцную 
адміністрацыю? Напэўна. пра- 
фэсійныя палітыкі, якія добра ве- 
даюць заблытаную спэцыфіку 
рэгіёну. (Нездарма сказана, што 
калі нехта разьвяжа праблему 
Віленшчыны, ён разьвяжа любую 
рэгіянальную праблему на сьвеце). 
Ці ёсьць такія палітыкі? Няма. 
Сёньня ў Вільні сярод беларусаў 
няма ніводнага моцнага. Няма іх 
І ў Менску. Гэта пры дапушчэньні. 
што прэфэкт будзе зь Менску. 
Хоць любы прыезджы ад- 
міністратар будзе ўспрыняты тут 
як захопнік. Такая рэальнасьць, аб 
якую разьбіваюцца мроі 

Затсе шмат прафэсійных 
адміністратараў засталося бяз 
працы ў Маскве. Ня дзіва, што 
наш беларускі клопат пра Вільню 
-- калыску нацыянальнай духоў 
насьці -- увесь час зьвязваюць 
з Масквой, з «агульнаславянскімі 
інтарэсамі». Вось, напрыклад, 
зусім сьвежае паведамленьне з 
газэт «Дэпартамэнт абароны 
ЗША вызначыў сем магчымых 
замежных канфліктаў, у якія на 
працягу бліжэйшых дзесяці гадоў 
могуць быць уцягненыя сілы 
ЗША. Амэрыканцы лічаць, што 
Расея пры ўдзеле Беларусі можа 
напасьці на Летуву ці Польшчу» 

Зразумела, што каб Масква 
забрала нам Вільню, яна спачат- 

ку мусіць забраць нас. Гэтак у 
кабінэтным запале мы ў чарговы 
раз страцім сваю Беларусь. Та- 
му, як той казаў, «лучше синица 
в руках, чем утка под кроватью» 

Сёньня на Віленшчыне -- дзе- 
сяткі жывых І гатовых да працы 
беларускіх настаўнікаў. У Вільні 
-. беларускія радыё і тэлепера 
дачы, газэта. У Вільні -- бела. 
рускія суполкі. Усё гэтае, крыху 
ўзьнятае на энтузыязьме, далей 
на энтузыязьме існаваць ня мо 
жа. Яно пачынае выдыхацца без 
увагі. без памяшканьняў, бяз 
ставак. бяз мэблі, -- навогул бяз 
сродкаў. Зь Менску (І з Масквы) 
-.- адно словы і «прыкладная 
картаграфія». Вось каб усе аўгары 
заяваў ! рэтраспэктыўных артыку- 
лаў, усе аматары Вільні сабраліся 
ў дабрачынную арганізацыю І 
заняліся рэальнай дапамогай 
віленскай беларушчыне. Само яно 
ня зробіцца, і заявамі (нават на 
найвышэйшым узроўні) ня 
зробіцца. І праз ААН тутэйшае 
насельніцтва не пагорнецца рап- 
там да Беларусі. Калі рэальнае 
дапамогі віленскім асяродкам ня 
будзе й далей, а будуць толькі 
заявы, якія ствараюць беларусам 
на Віленшчыне далёка не прыяз- 
нае рэнамэ (у выніку чаго бацькі 
беларусы не аддаюць дзяцей у 
беларускія школы), тады, шаноў- 
ны спадар Шыраеў, неўзабаве 
Вам давядзецца пераштрыхоў- 
ваць «беларускія плямы» на Ва 


шых віленскіх мапах якой-не 
будзь іншай штрыхоўкай. Зусім 
неўзабаве. с, ПАЎЛОЎСКІ 


Вільня 








качка» пад ложкам 






Здымак Алены БЯЛЯЕВАЙ 

НН 


Беларускіх і польскіх грайпрнарныкай ня трэба пераконваць. Яны даўно зразумелі: супольны бізнэс - 
гэта выгодна. Тым больш што новае заканадаўства аб дзейнасьці супольных прадпрыемстваў на 
тэрыторыі Рэспублікі Беларусь, якое вызваліла іх ад падаткаў на З-хгадовы пэрыяд, дае шырокія 

магчымасьці для ўзаемнага супрацоўніцтва. 


У дзелавым супрацоўніцтве не абыйсьціся без кампэтэнтнага дарадцы і гіда. 
Яго ролю бярэ на сябе 


ЦАРТНЕР 


Ежемесячный информационно-коммерческий бюллетень 





ЗН 





Новае выданьне 
е уводзіць у курс эканамічнага жыцьця Польшчы; 
е паведамляе аб біржавых каціроўках; 
е дае зьвесткі аб валютным рынку; 
Фе інфармуе пра Вашых патэнцыяльных 
партнёраў у Польшчы; 
а таксама 
е прагвуе эканамічную сытуацыю ў Польшчы 
іншых краінах Усходняй Эўропы. 


у нашай газэце пацьвердзіць добрую рэпутацыю вашай фірмы 


Рэкляма 


ШВНВАННН НІНЕ НаНН НАВІНА НННЕНННІ 


8 
і 


Штомесячнік «ПОЛЬСКИЙ ПАРТНЁР» рыхтуюць: часопіс міжнароднага супрацоўніцтва зь Беларусі 
«ДЕЛО (Восток з Запад), і польская фірма «ТО» (Беласток). Распаўсюджваецца пераважна па падпісцы. 
Кошт падпіскі на паўгода -- 48 рублёў, на год - 96 рублёў. Дорага? Зусім не, калі ўлічыць, што гэта 

кошт посьпеху. А посьпех у бізнэсе немагчыма без эксклюзіўнай інфармацыі. 





Для афармленьня падпіскі ўказаную суму трэба пералічыць на 
рахунак 467074 МФО 741 у Маскоўскім аддзяленьні 
Менскбізнэсбанку, а копію плацёжнага даручэньня (ці чэк) і 
падрабязны адрас для дастаўкі даслаць у рэдакцыю: 
220600, Менск, пр.Машэрава, 11, выдавецтва «Беларусь». 


Дарэчы, адначасова для польскіх прадпрымальнікаў і фірмаў выдаецца аналягічны штомесячнік на 
польскай мове пра беларускі рынак, дзе можна зьмясьціць дзелавыя прапановы. Кошт 1 кв.сантыметра 


рэклямнай плошчы - 44 рублі, адной старонкі бюлетэня -- 24 000 рублёў. 
Даведкі аб умовах падпіскі і разьмяшчэньня можна атрымаць у Менску па тэлефонах: 


23-52-09, 23-94-89. 

Незалежная тэлекампанія ММЗ 





Група прафэсіяналаў 
аказвае паслугі ў генэалягічных 
вышуках і высьвятленьні асобных 

фактаў з жыцьця канкрэтных 
асобаў. 
Тэрыторыя пошуку - 
Беларусь і Літва (да 1917 года ўключна). 
Аплата па дамоўленасьці. 
Зьвяртацца на адрас: 


220089, Менск, а/с 75. 





Малое прадпрыемства 
«Прамень» 
8 канал ТУ прымае заказы на выраб разнастайных блянкаў. 
Зьвяртацца па тэлефоне: (0172) 34-гг-95 

Да Жыровіцкай Божай Маці 


Слоніме ў гатэлі мне далі 
маленькі пакойчык з лож- 
кам, сталом, умывальняй 
1 На экране тэлевізара 
ўсплывае нечы нэгатыў і зьнікае 
І за гэткую прыемнасьць плюс 
чатыры рублі... Гатэлік апанаваны 
«чорнымі», іх І на вуліцы шмат, 
пазіраюць на дзяўчат. Пачынаю 
раптам адчуваць у сабе нейкія 
ксэнафабічныя рухі. Зрэшты, мо- 
жа якраз І добра, што ня ўсе 
каўказцы ваююць. Трэба ж не- 
каму й гандлем займацца. 
Ленін чамусьці стаіць зусім не 
на пляцы Леніна, Нібы па-жаб 
рачы працягвае руку да вялікага 
праваслаўнага крыжа на пагорку 
Напэўна, пабудуюць на тым мей- 
сцы царкву. Сьпіна да сьпіны зь 
Леніным -- танк «ад удзячных 
сланімчан» -- як напісана. Гар- 
мата танка цаляе ў сталоўку і - 
далей -- у касьцельную званіцу 
Аўтобус выязджае за гарадз 


кую ваколіцу Слоніма. Асьнежа 
ныя палеткі, замёрзлыя ставы 
Тонкія й высокія званіцы паказ- 
ваюцца зьнянацку і здаюцца 
напачатку мінарэтамі. Жыровічы 
Трапляю праз брамку на кляш- 
торны падворак, Надпіс: «Курить 
на территории монастыря восп 


рецается». Шапік з царкоўнай 
літаратурай зачынены, Ганак 
надпіс (па-беларуску): «Мінская 


праваслаўная духоўная 
семінарыя». 

Унутры, Электронны гадзіньнік 
на сьцяне. Скляпеньні. пры 
ступкі, прыступкі: уверх-уніз. за- 
блытаныя калідоры. Прыбіральня 
«М» і «Ж». Цікава. Надпісаў, 
якім! вылучаецца БДУ імя 
Леніна, тут няма Цікавая 
акалічнасьць: нават пісуары зна- 
ходзяцца ў васобных кабінках 
На палічцы каля ўмывальні кава- 
лак зялёнага індыйскага мыла 
але ручніка няма 

Вялікая мітусьня Купа лю- 
дзей. Пазнаю: Філарэт?! Яны 
імкліва йдуць калідорамі: сьвята- 
ры, а за імі два-тры цывільныя 
і нейкі палкоўнік. Я далучаюся 
ззаду. Мяне апаноўвае нейкая 
прыгаломшанасьць. не арыенту 
юся, куды мы йдзем І не за 
памінаю дарогі 

Праз некалькі хвілін трапляем 
у залю. навокал чорна. Усе 








ўстаюць і голасна пачынаюць 
сьпяваць нейкі р гійны гімн 
Мне ўспамінаецца маленства 


калі я трапіў на нейкі ўрачысты 
сход. Навокал стаяць дарослыя 
й сьпяваюць «Інтэрнацыянал». Я 
таксама стаю ў разгубленым 
трымценьні, бо адзін не сьпяваю 
І нават ня ведаю словаў. Па- 
чуцьці навабранца, як! ўпершыню 
апынуўся сярод вайскоўцаў 


Хачу пайсьці. каб сесьці й 
пытаю сьвятара побач: «Можна?» 
Ён адказвае: «Пожалуйста» й 
адразу папраўляецца -- «Калі 
ласка». Аказваецца. сёньня ўра- 
чыстасьць з нагоды Дня трох 
сьвятых патронаў сэмінарыі, а 
таксама трэціх угодкаў яе аднаў- 


леньня... У прэзыдыюме -- пат- 
рыяршы экзарх Усяе Беларусі 
Філарэт. рэктар сэмінарыі біскуп 


Наваградзкі Канстанцін, яшчз 
сьвятары, два нейкія бюракраты 
(а дзе ж палкоўнік?) 

На трыбунцы -- сакратар на 
вуковай рады сэмінарыі прата 
ерэй Сергій Гардун. Ён пачынае 
чытаць па-беларуску справаздачу 
аб выніках навучальнага году 
Аказваецца, ня ўсе сэмінарысты 
аднолькава дбайныя... У дакла 
дзе пералічваюцца ўсе навуко- 
выя мерапрыемствы, у якіх за 
апошні час бралі ўдзел выклад- 
чыкі, усе публікацыі ў друку 
нават інтэрвію - падк: 
рэсьліваецца -- беларускай праг 
раме радыё «Свабода» 

Потым да сэмінарыстых пра- 
маўляе Філарэт. Далей пайшлі 
віншаваньні прадстаўнікоў роз 
ных духоўных вучэльняў з тэры 
торыі былога СССР, плюс пада- 
рункі: абразы, літаратура. Зачыт- 
ваюцца тэлеграмы. Я разглядаю 


ся. Сьвятары ў чорных, 
барвовых, ліловых шапках 
сэмінарыстыя -- у чорным і 
цывільным, нейкія кабеты ў фут- 
рах, школьніцы. Адзначаю 
асаблівасьць: паміж праваслаў 


нымі сэмінарыстымі й дзяўчатам! 


няма тае прорвы, мяжы, як 
паміж апошнімі й каталіцкімі 
клерыкамі 

Недзе зьвініць званок, бара 
баняць па лесьвіцах дзесяткі 
ног 


Апошнім узяўся гаварыць док- 
тар багаслоўя з Масквы айцец 
Віталь Баравы, выхаванец Жы 
ровіцкай сэмінарыі. Неспадзява- 
ная прамова: «Што я жыросвіцкі 
мужык, усе тут знаюць... Есть 
древняя белорусская жы- 
ровіцкая мудрость: Жировицы - 
ласк криницы. Из этого места 
исходит благодать Божья на 
окрестности этого белорусского 


края... Раньше Жировицы при- 
надлежали Виленской братской 
школе. Тогда говорили “рус” 


ские», не имели ввиду москалей, 
русскими были мы -- белорусы» 
На галёрцы воплескі. Ужо потым 


я ўгледзеў тамака прынамсі ў 
трох семінарыстых бел-чырвона 
белыя значкі, прычым змі- 
гранцкія -- з Пагоняй 

Айцец Віталь гаворыць, што да 
вайны, за польскім часам, у 


сэмінарыі вывучалася беларуская 
мова й літаратура і ў яго спа- 
чатку было рамантычнае жадань 
не прамовіць па-беларуску. але 
ён яго пераадолеў. (Уладыка 
экзарх пахмурна падпёр галаву 
рукой). Доктар багаслоўя выка 
заў надзею, што сэмінарыя з 
часам ператворыцца ў Белару- 
скую духоўную акадэмію, і ска 
заў, што падрыхтаваў для буду- 
чай акадэміі вельмі вялікі 
кнігазбор. (Когда машину подо 





950 000 НА МІРСКІ ЗАМАК 


Апошнія два гады на Мірскім 
замку зьявіліся адзнакі нейкага 
руху. Скончана рэстаўрацыя 
дзьвюх замкавых вежаў (у тым 
лку й брамнай), адноўлена 
частка муроў. Інфармацыя пра 
наш замак пачала патроху па- 
шырацца па Эўропе 

Летась прыязджаў экспэрт 
ЮНЭСКО Фэдэрыко Маёр. Ён 
меўся наведаць таксама і Мір 
агледзець помнік, які сусьвет- 
ная арганізацыя бярэ пад свой 


патранат, Павінна было выра- 
шыцца й пытаньне фінанасавай 
дапамогі. На такую справу 
(разавыя ін'екцыі) ЮНЭСКО 


можа даць ад 5 да 50 тыс 
даляраў. Аднак бурлівыя падзеі 
ўтварэньня СНД так ускалых- 
нулі прызвычаеных да памяр- 
коўнасьці эўрапейцаў, што сп. 
Маёр не паехаў у Мір, а 
адсьвяткаваўшы Дзень Багда- 
новіча, выляцеў у Парыж. Гро- 
шы усё ж такі дадуць, і па 
максымуме -- 50 тыс. даляраў 

У Дзяржаўным мастацкім 
музэі Беларусі, чыёй філіяй 


зьяўляецца замак, вырашылі 
выдаткаваць гэтую валюту на 
інтэр'еры. І сапраўды, прабле- 


ма тут вялікая. Сёлета нарэшце 
адкрываецца першая экспазы- 
цыя ў вежы -- археалягічныя 
знаходкі, калекцыі зброі. Дый 
сама заля са скляпеньнямі ХУІ 


стагодзедзя ужо зьяўляецца 
музэем. А ў замкавым палацы 
Радзівілаў, які толькі пачалі 


рэканструяваць, інтэр'еры 
прыйдзецца рабіць фактычна з 
«нуля» -- ад іх захавалася 
толькі некалькі фотаздымкаў 
Цяпер спадзяваньняў на ўзнаў- 
леньне Мірскага замка -- на- 
шага нацыянальнага гонару -- 
паболела 
А.Д. 





Лёндан чакае беларусаў 


Па хадайніцтве Брытанскай асацыяцыі 


беларусістаў і ў 


прыватнасьці яе старшыні прафэсара Лёнданскага ўнівэрсытэту 
сп. Дынглі, урад Вялікабрытаніі выдаткаваў сродкі на стажыроўкі 
ў Лёнданскім унівэрсытэце маладым беларускім навукоўцам і 
прадстаўнікам беларускага бізнэсу 

На працягу трох месяцаў спэцыялісты па эканоміцы, гісторыі 
мовазнаўству, філязофіі, паліталёгіі, культуралёгіі ды іншых сфэрах 
будуць знаёміцца з заходнім вопытам па абраных галінах ведаў 
Першая група беларусаў накіруецца ў Лёндан увосень 1992 г. 


Сам праект разьлічаны 


пакуль 


што на тры гады. Вылучае 


кандыдатуры Міжнародная асацыяцыя беларусістаў, старшынёй 
якой зьяўляецца доктар А.Мальдзіс. Галоўная ўмова, выстаўленая 
брытанцамі -- свабоднае валоданьне беларускай І ў дастатковай 

А.І, 


ступені ангельскай мовамі 








гнать? --- жартаўлівая рэпліка 
Філарэта) 
а падворку навюткі 
мікрааўтобус «Мэрсэдэс- 
бэнц». У ім сьвятары, нават 
кіроўца ў чорнай шаце 
Чакаюць Філарэта. Усе  накі- 
роўваюцца ў ілядзельнук залю 


Жыровіцкага тэхнікума, дзе ад- 
будзецца сьвяточны канцэрт ду: 
хоўнае музыкі. Але заля ўжо 
паўнюткая, для сэмінарыстых не 
застаецца мейсца. Яны фатагра 
фуюцца ў вэстыбюлі. «Андрюша, 
сфотографируй нас с владыкой». 
А вось два сэмінарыстыя про- 
сяць, каб Іх шчоўкнулі абавязкова 
«з нагамі» 

Канцэрт пачынаецца, Я праз 
галовы зазіраю ў дзьверы залі 
На сьцяне партрэты: Багушэвіч, 
Дунін-Марцінкевіч, Каліноўскі І 
нейкая прыгожая дзяўчына, трзба 













думаць. што Аляіза Пашкевіч, але 
ня дужа падобная 

Да аўтобуса яшчэ ёсьць крыху 
часу. Заходжу ў жыровіцкую 
кнігараньку. Скарынава «Біблія», 
Сартр па-беларуску ць Я 
нар» Дж.Фаўлза. Як і ў Слоніме 
тут асабліва шмат чамусьці 
«Запісак тэрарыста» Савінкава 


У горадзе ўжо цёмна 
даю перад закрыцьцём у 
ку. Цьмянае сьвятло 
нейкі нездаровы тлусты гі 
пахне варыўняй. Хлеба ўжо няма 
Бяру талерку супу з груцай 
піражок з тварагом, шклянку 
кавовага напою Нейкі стары 
дзядзька насупраць налівае сабе 
з прынесенай бутэлькі піва. Зай 
здрошчу яму 

Назаўтра я зноў у сэмінарыі 
Перад канцылярыяй разглядаю 
партрэты патрыярхаў Маскоўскіх 
і Усяе Русі. Амаль ва ўсіх на 
шатах бел-чырвона-белыя паскі. У 
канцылярыі сяджу за сталом 
засланым вялікай мапай Палесты- 
ны (напэўна, факсіміле з дарэва- 
люцыйнай). Перад вачыма нейкае 








возера й Аварымскія горы 
Паліцы з фаліянтамі, тэлевізар. 
музычная апаратура, на стале 
ўчорашнія кветкі Нехта пры- 
ходзіць просіць сэмінарыстых 
для нейкай гаспадарчай працы 
Адказ па тэлефоне: «Да, матуш- 
ка». Іншы сьвятар, заклапочана 


Надо позвонить в военкомат» 
Мы аглядаем невялікую біблія- 
тэку. калідорь Калектыўныя 
здымкі колішніх выпускнікоў і 
выкладчыкаў. А вось малады айцец 
В.Баравы: чарнявы, у акулярах 
Цяперашні, ён вонкава нагадвае 
мне айца А.Надсана 

ідзем на падворак глянуць на 








цэрквы. Я сьцінаюся: раптам мне 
пакажуць абраз Божае Маці, а я 
нават ня олею ўкленчыць і 





перажагнацца Не. убачыць яе 
ня так проста. Цэрквы на замку 
Унізе за плотам ганяюць па 
ледзе шайбу школьнікі. На муры 








вялікі надпіс: «Выше знамя сё 
ветского спорта!» Мой павадыр 
тлумачыць. што гэтая цэркаўка 
збудавана на мейсцы другога 





зьяўленьня Жыровіцкай Маці Бо- 
жай у 1520, Першае адбылося ў 
1470-м. Ён тлумачыць, што гэта 
цяжкія даты ў гісторыі Русі, 
маючы на ўвазе, што яны мне 
вядомыя, Але я не настолькі 
добра ведаю гісторыю Русі, мне 
навогул не зразумела, да чаго 


тут Русь, Дый з гісторыі Беларусі 
нічога не магу прыпомніць. Ад- 
нак распытваць або пярэчыць 
лічу недалікатным, 

н тлумачыць мне асноўныя 
пастуляты праваслаўнае веры, 
штораз адштурхоўваючыся ад ка- 


таліцкіх або абвяргаючы іх 
(цікава, ксяндзы таксама гэтак 
робяць?). Успомнілася, што на 


сходзе адзін выкладчык таксама 
ганіў пагляды на некаторыя пы- 
таньні заходняга касьцёлу. По 
тым дасталося й уніятам 





Шзось я зноў за брамай, у 
звыклым для сябе сьвеце 
Азіраюся: белыя муры кляшта- 
ра. зялёная фарба дахаў. бра- 

маў, платоў, залатыя крыжы 

Перад вачыма нязвыклы этыкет 

Вітаньне. хуценькае жагнаньне 

мітусьлівае цалаваньне адзін ад- 

наму рук. У краме абыватальская 
размова: «Не люблю я этих 
семинаристов,. Девки к ним так 

и липнут. Ну, выйдешь ты замуж 

Как потом с ним привыкнуть 

спать?» А ў вітрыне ляжыць 

кілбаса, з выгляду «сэрвэлат» 

Называецца «Савецкая» сьць, 

значыцца, яшчэ савецкая ўлада! 

І прыемнасьць пакупніку: без 

купонаў прадаецца. А каштуе 241 

рубель кіля... 

На аўтобусным прыпынку пад- 
шпаркі са школьнымі ранцамі 
вясёла мацюкаюцца. Мне неда- 
рэчы ўспамінаецца нядаўні тэле- 
сюжэт пра супрацоўніцтва цар- 
коўнікаў з КДБ. пра парушэньне 
таямніцы споведзі. 

У Слоніме ў прывакзальнай ста- 






лоўцы, нізка апусьціўшы голаў, вя- 

ы дзядзька сёрбае капусту 
Увесь яго полудзень. За шыбай 
шапіка сярод безьлічы газэт -- 


ік «Свабоды». Купляю квіток на 
праходзячы аўтобус 

ЖОНЦЫ ЛЕНІНА 
НЕ ШАНЦУЕ... 


Як у Горадні пераназывалі вуліцы 


Амаль год таму ў Горадні 
была зроблена першая сьціплая 
спроба сьцерці з гарадзкое малы 
непатрэбныя назвы. Гарадзкая 
камісія прапанавала тады выкан- 
каму вярнуць гістарычныя назовы 
хаця б тром невялікім вулкам, а 
таксама старой частцы пляца 
Леніна, збудаванай у ХМІІ ст. 
АТызэнгаўзам. Але «за» быў 
пададзены толькі адзін голас. 
Праланова не прайшла. 

Тым часам гісторыкі з камісіі 
працягвалі вывучаць гістарычную 
тапаніміку Горадні і падрыхтавалі 
зьвесткі аб радаводзе 33-х вуліц 
у Старым горадзе, Падыход быў 
такі або вяртаць вуліцы назву 
самую старую зь вядомых, або, 
як практыкавалася даўней, назы- 
ваць паводле геаграфічнага 
кірунку, або, нарэшце, увекавеч- 
ваць важныя для горада імёны 
-- князя Давыда Гарадзенскага, 
Браніслава Тарашкевіча і! назат 
сьв. Казімера. Пасьля 
жнівеньскага Ў камісія сабра- 
лася зноў. Яе сябрам бьла 
паведамлена просьба бацькоў 
горада: пераназываць вуліцы па- 
ступова, часткамі і не чапаць 
пакуль вуліцу Савецкую. Гэтым 
разам камісія мела да гарадзкіх 
уладаў адзінаццаць прапановаў, 

Чатыры месяцы дэпутаты 
«раліся з выбаршчыкамі» і ў 
рэшце рэшт дзесяць прапановаў 
прынялі: вул/Кашавога зноў стала 
Вялікай Траецкай, Цэткін -- 
Дамініканскай, Крупскай - Ст. 
Баторыя, старая частка ги. Леніна 
-- пляцам АЛТызэнгаўза.. Аднак 
Савецкая плошча (адзінаццатая 
прапанова) пакуль засталася Са- 
вецкай. 


Пад час гэтага ўпартага зма- 
ганьня за вяртаньне старажытнай 
Горадні яе ўласнага тапа- 
намічнага аблічча актыўна зава- 
рушыліся, як І заўжды, вэтэраны. 
Г «пайшла пісаць губэрня» ў 
вабласную газэту) Цэлы стос 
вэтэранскіх лістоў трапіў на мой 
стол, як да сябры гарадзкое 
камісіі па назвах вуліц. 
Аналізаваць іх цяжка. У вадным 
я пераканаўся: у галовах гэтай 
катэгорыі людзей або пануе ня- 
навісьць да ўсяго людзкага, не- 
бальшавіцкага, або -- суцэльны 
гармідар, які я называю «кашай» 
і які грунтуецца на гістарычным 
невуцтве й бяспамяцтве. 

Традыцыйна актыўнымі ака- 
заліся тыя, хто адразу па вайне 
прыехаў да нас з-за Воршы 
вучыць нас жыць, карацей -- 
расейцы. Яны выказвалі панскую 
раздражнёнасьць, дакладней на- 
ват -- гаспадарскую. Яны адчу- 
валі сябе тутака лепей, чымся ў 
Расеі, усталявалі свой лад, а мы, 
як і вымагалася, хадзілі рахма- 
нымі госьцейкамі -- але раптам 
заказырыліся.. Яны спрабавалі 
пераканаць дэпутатаў у тым, што 
да саветаў Горадні нічога 
людзкага не было. «Нет, слова 
«социалистический», «совет- 


ский» никогда не сотрутся из 
нашей памяти и истории. За- 
чем же менять название Со- 
ветской улицы и плоцади, 
если наш город неизмеримо 
вырос именно при Советской 
власти...» 

Вось яшчэ цытаты зь лістоў 
«Враг он и есть враг. Разве 
можно поднимать руку, как это 
делает эта комариная свора, на 
великого полководца всех времен 
и народов генералиссимуса Су- 
ворова?! Нельзя давать им ко- 
шунствовать... Страшно. Мы по- 
теряли великое государство, по- 
теряли свою независимость, стали 
на колени перед Бушем..» і гд 
Або такі ліст, накіраваны, апроч 
іншых устаноў, калі верыць аўта- 
ру, і ў «Комитет государственной 
безопасности»: «Все, о чем 
говорится в этих статьях, - 
сплошная ложь и ненависть. Как 
можно согласиться с этими 
писаками, что царь Иван Гроз- 
ный захватил Полоцк и залил его 
кровые, а король польский Сте- 
фан Баторий освободил. И! как 
только у этих горе писак, чтобы 
такое написать, хватило совести. 
Ведь Полоцк испокон веков 
принадлежал к древнерусскому 
государству.» Аўтар праланоў- 
ваў выключыць з камісіі мяне ! 
яшчэ аднаго навукоўца ('иначе 
Они своей злобой и неграмот- 
ностью запутают вопрос, что 
может привести к негативным 
последствиям”). Я ўвесь час Ёга 
памінаў вядомае чэхаўскае «Ліст 
да вучонага суседа». Зрэшты, 
погляды гэтых людзей вядомыя: 
вялікая Расея ад Варшавы да 
Аляскі. 


Неспадзявана прыкрымі ака- 
заліся іншыя лісты, аўтары якіх, 
б'ючы сябе ў грудзі, даказваюць, 
шо яны -- беларусы і іх 
абражаюць спробы пераназваць 
вулцы, у гэтым яны бачаць 
палянізацыю. Гэта таксама пажы- 
лыя людзі, нацыянальнасьць Іх - 
пашпартная, Я б назваў іх бела- 
русамі праваслаўнай арыентацыі, 
якія несьвядома імкнуцца быць 
больш «рускімі» за расейцаў. Зь 
ліста: «Хватит того, что поляки 
перейименовали и не спрашивали 
в нас белорусов. Сейчас наша 
власть Русско-белорусска и нам 
так хорошо, Не надо гутать, 
блытать, мол старые люди яны 
камунисты, яны ничога не знают» 
Все мы знаем, все мы панимаем, 
але ж нам вельми неприятно, шо 
вы хочете менять вулицы. Суво- 
ров наш человек, ён нам приятны, 
Пролетарская тоже хорошо, 
Социялистычна приятна..» іншыя 
лісты больш пісьменныя. Аднак 
пафас іх аднолькавы: «Советская 
власть была, есть и будет сушце- 
ствовать в веках». 

Да ўсяго ж я заўважыў, што 
ўсе гэтыя людзі няздольныя вы- 
слухаць альбо прачытаць дбайна 
разжаванае адмыслова для іх ! 
хоць бы паспрабаваць штось 





Ільліч з тварам Жахлівага 


Будзеце ў Маскве -- наведайце 
музэй Леніна, дзе адкрыта новая 
экспазыцыя партрэтных работ з 
выявай Уладзімера Ульлянава. Усе 
экспанаты -- замалёўкі, партрэты, 
скульптуры -- былі ў розныя гады 
савецкай улады забаронены спа- 
чатку камісіяй па ўвекавечаньні 
памяці Леніна (Луначарскі, Дзяр- 
жынскі) потым рознымі на- 
чальнікамі ад ідзалёгіі. Забарона 
зьвязана была з тым, што выявы 
правадыра, зробленыя незалеж- 


нымі мастакамі з натуры не на 
заказ, цалкам не адпавядалі ка- 
нанізаванаму ў далейшым воб- 
разу. Зусім іншы разрэз вачэй 
форма носа І вуснаў, выраз 
твару. На гэтых выявах І на 
замалёўках 20-х гадоў расейска 
га мастака Андрэева Ленін бо- 
лей падобны да Івана Жахлівага 
чымся на звычайнага «тыражна- 
га» Ільліча 

Мікалай УЛЬЛЯНАЎ 
("Независимая газета", Масква) 


Калі Вы хочаце чытаць 
сапраўды незалежнае выданьне, 


калі Вас цікавіць 


аб'ектыўная інфармацыя 
ды крытычныя камэнтары - 


падпісвайцеся 
на газэту 

зразумець. Ваяўнічае бяспа- 
мяцтва. Трохі маладзейшыя за 
іх -- 40- і 50-гадовыя спраба- 
валі нейк прыхаваць гэткую ж 
сваю сутнасьць раптоўным 
імкненьнем лічыць кожную ка- 
пейчыну: маўляў, праз перай- 
менаваньні вуліц зусім пойд- 
зем з жабрачымі торбамі... У 
палякаў ёсьць добрае най- 
меньне для падобных ра- 
зумнікаў - «рачкі. 

Цешыць адное. Колькі я 
працую ў газэце, яна заўжды 
рабілася для абкаму ды арта- 
даксальнай часткі вэтэранаў. А 
што скажуць у вабкаме? - 
сакрамэнтальнае пытаньне, 
якое ўзьнікала кожнага разу, 
калі зьбіраліся друкаваць крыху 
вастрэйшы артыкул. А самымі 
дбайным! ў падобных выпадках 
кантралёрамі -- заўсёды, 
пільна-нястомнымі -- былі вэ-; 
тэраны. Няма абкаму, а яны; 
ўсё не сунімуцца. 

Аднак грамадзтва паволі па- 
чынае пераарыентоўвацца на! 
фізычна й разумова актыўных; 
сваіх грамадзянаў: што ска- 
жуць палітыкі, бізнэсмэны, на- 
вукоўцы, калегі-газэтчыкі?.. Ча- 
сы кіраваньня багадзельні пад 
назовам Палітбюро, з членаў 
якога сыпалася парахня, зда- 
ецца, мінулі. Таму, спадары, вы 
можаце завітаць у старажыт- 
ную Горадню й наведаць пляц, 
Тызэнгаўза, вуліцу кашталяна 
Давыда Гарадзенскага або ка- 
раля Стафана Баторыя. Калі 
ласка... 


Сяргей АСТРАЎЦОЎ 





У межах Беларусі: 


у любым аддзяленьні «Белса- 
юздруку» ці аддзяленьні пашто- 
вае сувязі, наш падпісны індэкс 
у Беларускім рэспубліканскім 
каталёгу: 63887 
Кошт на падпіску 

на год --12; руб., 
на” 6 мвс.--6 руб., 
на-З месяцы--3- рублі 


З каменнага 
у бронзавы 


Два караблі санкт-петэрбур- 
гскай базы тралавага флёту ў 
Нарва-Иыэсуу ня выйшлі ў мо- 
ра. Капітаны далі каманду, за- 
працавалі дызэлі, аднак траўле- 
ры засталіся на мейсцы, Ка- 
манда зьбілася з ног, шукаючы 
прычыну. Нехта зьвярнуў увагу, 
што за кармой не бурбуліць 
Выклікалі вадалазаў, тыя выявілі, 
шо ў караблёў адсутнічаюць 
бронзавыя вінты. Ліхаманка з 
каляровымі мэталямі ўжо даб- 
ралася і да падводнага царства 

У Эстоні дзейнічае адно 
акцыянэрнае таварыства, якое 
купляе каляровыя мэталі (1 да- 
ляр за 1 кг) ад любых пас- 
таўнікоў, не цікавячыся паход- 
жаньнем тавару. У прэсе штод- 
зённа можна прачытаць паве- 


дамленьні аб зьнікненьні 
меднага дроту электра- 
цягнікоў, кабэльных ліній, а 


веку - 


таксама помнікаў з бронзы. 

Дарэчы, было такое і ў 
амэрыканскай гісторыі. Некалі 
там цалкам зьніклі з абара- 
чэньня медныя манэты. Тлума- 
чылася ўсё вельмі проста 
мэталь, зь якога яны былі 
выраблены, каштаваў больш, 
чым сам цэнт, І многія амэ- 
рыканцы зрабілі на гэтым гро- 
шы. Адна з расейскіх газэтаў 
нядаўна параіла сваім чытачам 
паспрабаваць зрабіць тое ж 
самае, Хаця савецкія манэты 
б'юць ня зь медзі, а з бронзы, 
сутнасьці гэта не мяняе. Кіля 
бронзавых манэтаў каштуе па 
намінале роўна дзесяць руб- 
лёў. Бронза -- гэта сплаў 
медзі з волавам. На расейскіх 
біржах кіля меднага лому каш- 
туе 74 рублі, а кіля волава 187 
рублёў 

М.В. 


СЬВЕЦКАЯ КРОНІКА 


Гітара, шампанскае І 
ніякай палітыкі 


Тры вечары правяла 
віцебская эліта ў круглай залі 
Палаца культуры прафсаюзаў, 
на камэрным фэстывалі кля- 
сычнай гітары «Мэнэстрэль» 

Хоць і каштавалі білеты 15 
рублёў, набыць іх у касах было 
немагчыма, Напачатку канцэр- 
та маладыя людзі ў смокінгах 
падносілі кожнай даме букет 
кветак, жадалі добрага вечару. 
Публіка сядзела не ў. звычай- 
ных прыспадах ці бэнуарах, а 
за столікамі, «як на Захадзе». 
Прыгожа аформленая заля 
здавалася райскім востравам 
у нашым моры штодзённых 
праблемаў. У першым аддзя- 
леньні вечара гучала гітара - 


Малюнак С ХАРЭЎСКАГА 


У межах былога СССР: 
пачынаючы зь любога нум: 
(на жаданьне дасылаюцца й 
ранейшыя нумары), калі 
накіруеце адвольную суму гро- 
шай паштовым пераказам (зь 
якой пасьля будзе вылічвацца 
кошт кожнага дасланага Вам 
нумару ды палова выдаткаў на 
паштовую сылку) на адрас: 

Сп. Сабаленку Алесю, 
220131, Беларусь, м. Менск, 
п/с 417. 


Бах, Агуадэ, Кошкін... Ляўрэат 
рэспубліканскага конкурсу 
гітарыстаў сыграў на 
сяміструннай «Полацкія 
сшыткі». Публіка горача вітала 
таксама Настку Бардзіну з 
Масквы і Валодзіка Тэрве з 
Нагінска, 

У другім аддзяленьні на- 
строямі залі валодаў гурт тра- 
дыцыйнага давай пад 
кіраўніцтвам Міколы Лапцёнка 
зь Менску. Публіка танчыла і 
бавілася дэфіцытным сёньня 
шампанскім. (Супрацоўнікі Па- 
лаца культуры прафсаюзаў, як 
я высьветліў, спэцыяльна 
езьдзілі па шампанскае ў Мал- 
дову І прывезьлі амаль дзесяць 
гатункаў вінаў. Давялося, праў- 
да, некалькі пляшак ахвяраваць 
малдаўскім мытнікам.) Да 
пляшкі віна, якая каштавала ад 
83-х да 106-ці рублёў можна 
было замовіць плітку швэйцар- 
скага шакаляду за 100 рублёў. 
Затое кава каштавала не да- 
ражэй за рубель. 

Удзельнікі фэстывалю тры 
разы на дзень бясплатна хар- 
чаваліся ў кавярні, іхнія нума- 
ры ў гатэлі таксама былі 
аплочаны гаспадарамі, Настка 
Бардзіна з расейскай сталіцы 
мела дзень нараджэньня якраз 
на другі дзень фэстывалю, 
Адзін са спонсараў гэтага 
сьвята, акцыянэрнае таварыст- 
ва «Элцік», падарыла Настцы 


свой выраб -- інкруставаны 
сталок -- і паабяцала дас- 
тавіць падарунак гітарыстцы 


проста на маскоўскую кватэру 

Падобна, што традыцыі бе- 
ларускага мэцэнацтва патроху 
пачынаюць адраджацца 
Віцебская фірма «Сузор'е» 
плянуе ў сакавіку ўтварыць 
прыватны дабрачынны фонд 
дапамогі правінцыйнай культу- 
ры. Як паведаміў генэральны 
дырэктар фірмы Кастусь Пата- 
паў, гэты фонд будзе свайго 
роду альтэрнатывай існуючым 
установам культуры, якія мо- 
гуць толькі кантраляваць мас- 
тацтва. А ў Віцебску, на думку 
спадара Патапава, шмат тален- 
таў, якія яшчэ не раскрыліся І 
якім патрэбна дапамога. 
Цікава, што на Віцебск паклалі 
вока расейскія бізнэсмэны. 
Маскоўская фірма «Вечерние 
зори» была спонсарам тутэй- 
шага фэстывалю эстраднага 


танца «Белая собака», які 
таксама прайшоў на адпавед- 
ным узроўні 


Алесь ДАШЧЫНСКІ 


У Вольным Сьвеце: 
падпіску зьбірае Сп.Сяргей 
Карніловіч з Кліўленда, кошт 
на гадавую падпіску Ў2000 
(ана ахоплівае й НАШУ НІВУ); 


Айп Мг. 5.Каппііоуісн, 
Веіагивіап-Атвгісап Сотту- 
ану Сепіег «Ратасак», 
11022» Мерзіет Нова, 
раіны 44130, 


Ф Інтэрнэт-версія: Катипікаі.ога 2010 


